

मांडवा थानाधिकारी आठ लाख रुपए की रिश्वत लेते गिरफ्तार

जयपुर, 22 मार्च। भ्रष्टाचार निरोधक ब्यूरो (एसीबी) की इंटेलिजेंस यूनिट उदयपुर ने बड़ी कार्रवाई करते हुए पुलिस थाना मांडवा के थानाधिकारी निर्मल कुमार खत्री और कांस्टेबल भल्लाराम पटेल को 8 लाख रुपए की रिश्वत लेते रंगे हाथों गिरफ्तार किया है। जानकारी के अनुसार, मांडवा थाने के थानाधिकारी निर्मल कुमार खत्री और कांस्टेबल भालाराम ने एनडीपीएस एक्ट केस में चार लोगों को आरोपी नहीं

- **थानाधिकारी निर्मल कुमार खत्री व कांस्टेबल भल्लाराम ने एनडीपीएस एक्ट केस में चार लोगों को आरोपी नहीं बनाने के लिए रिश्वत मांगी थी।**

बनाने की एवज में रिश्वत मांगी थी। एसीबी महानिदेशक गोविंद गुप्ता ने बताया कि गोपनीय शिकायत में आरोप था कि परिवारियों को एक प्रकरण में आरोपी नहीं बनाने की एवज में 20 लाख रुपए की रिश्वत मांगी जा (शेष अंतिम पृष्ठ पर)

पाकिस्तान में लश्कर के कमांडर बिलाल की परिजनों ने हत्या की

शनिवार को ईद की नमाज़ के बाद परिवार के सदस्यों ने बिलाल को चाकू और गोली से मारा

इस्लामाबाद, 22 मार्च। पाकिस्तान से एक चौकाने वाली खबर सामने आई है। यहां प्रतिबंधित आतंकी संगठन लश्कर-ए-तैयबा के कमांडर बिलाल आरिफ सराफी को उसके ही परिवार के सदस्यों ने हत्या कर दी।

यह घटना शनिवार को ईद की नमाज के बाद लाहौर के पास मुरीदके में हुई। रिपोर्टों के अनुसार, बिलाल पर पहले चाकू से हमला किया गया और फिर उसे गोली मार दी गई। मीडिया रिपोर्ट्स के अनुसार, इस हत्या के पीछे का मुख्य कारण पारिवारिक विवाद बताया जा रहा है। वारदात मुरीदके में लश्कर के ध्वस्त मुख्यालय के पास हुई, जिस पर भारतीय सेना ने ऑपरेशन सिंदूर के दौरान हमला

मोदी ने 8931 दिन सरकार का मुखिया रहने का कीर्तिमान बनाया

नई दिल्ली, 22 मार्च। प्रधानमंत्री नरेन्द्र मोदी ने रविवार को लगातार 8,931 दिनों तक सरकार के मुखिया के रूप में सेवा का नया कीर्तिमान रच दिया है। उन्होंने सिक्किम के पूर्व

- **रविवार को उन्होंने गुजरात के मुख्यमंत्री और देश के प्रधानमंत्री के रूप में कार्यकाल 8931 दिन पूरे किए।**

मुख्यमंत्री पवन कुमार चामलिंग के 8,930 दिनों के इसी तरह के रिकॉर्ड को पीछे छोड़ दिया है। पवन कुमार चामलिंग ने 8,930 दिनों तक मुख्यमंत्री के रूप में कार्य किया था। प्रधानमंत्री मोदी ने गुजरात के मुख्यमंत्री और अब प्रधानमंत्री के रूप में अपने कार्यकाल को मिलाकर 8,931 दिन पूरे कर लिए हैं। यह एक बड़ी उपलब्धि है, जो लंबे समय तक निरंतर सार्वजनिक सेवा की भावना और नेतृत्व को दर्शाती है।

अमित शाह, राजनाथ सिंह और रेखा गुप्ता सहित भाजपा के दिग्गज (शेष अंतिम पृष्ठ पर)

प्रधानमंत्री ने तेल, गैस, फर्टिलाइज़र की सप्लाई पर आपात बैठक बुलाई

मिडिल ईस्ट युद्ध संकट के बीच देश में ईंधन व बिजली की निर्बाध-आपूर्ति पर गहन चिंतन हुआ

- **प्रधानमंत्री आवास पर हुई साढ़े तीन घंटे की उच्चस्तरीय बैठक में 13 कैबिनेट मंत्री, एनएसए अजित डोभाल तथा प्रधानमंत्री के दो प्रिंसिपल सैक्रेटरी शामिल हुए।**

नई दिल्ली, 22 मार्च। मिडिल ईस्ट में गहराते युद्ध के संकट के बीच प्रधानमंत्री नरेंद्र मोदी ने आज एक बड़ी इमरजेंसी बैठक बुलाई। पीएम आवास पर करीब साढ़े तीन घंटे चली इस हाई-लैवल मीटिंग में सोनियर कैबिनेट मंत्रियों के साथ कच्चे तेल, गैस और फर्टिलाइजर की सप्लाई चेन की समीक्षा की गई। सरकार का मुख्य फोकस युद्ध के बीच देश में ईंधन और बिजली की निर्बाध आपूर्ति सुनिश्चित करना है। इस उच्च स्तरीय बैठक में गृह मंत्री, वित्त मंत्री, विदेश मंत्री और पेट्रोलियम मंत्री सहित कई वरिष्ठ कैबिनेट मंत्री और शीर्ष अधिकारी शामिल हुए।

पीएम हाउस पर हुई इस मीटिंग

में निर्बाध आपूर्ति और कुशल वितरण सुनिश्चित करना है तथा सरकार इस दिशा में सक्रिय कदम उठा रही है। प्रधानमंत्री ने पश्चिम एशिया में युद्ध शुरू होने के बाद से दुनिया के कई नेताओं से बात की है। संघर्ष शुरू होने के बाद से मोदी ने सऊदी अरब, संयुक्त अरब अमीरात, कतर, बहरीन, कुवैत, जॉर्डन, फ्रांस, मलेशिया, इजराइल और ईरान के नेताओं से टेलीफोन पर बातचीत की है।

केसी त्यागी राष्ट्रीय लोकदल में शामिल हुए

नई दिल्ली, 22 मार्च। जनता दल (यूनाइटेड) से हाल ही में त्यागपत्र देने वाले वरिष्ठ नेता के.सी. त्यागी रविवार को राष्ट्रीय लोकदल (रालोद) में

- **जद (यू) के मुख्य महासचिव, मुख्य प्रवक्ता और राजनीतिक सलाहकार रहे त्यागी को जयंत चौधरी ने औपचारिक रूप से पार्टी का सदस्य बनाया।**

शामिल हो गए। केन्द्रीय मंत्री व रालोद अध्यक्ष जयंत चौधरी ने उन्हें औसचारिक रूप से पार्टी में शामिल कराया। केसी त्यागी ने साल 2003 में समता पार्टी से होते हुए जद (यू) में कई (शेष अंतिम पृष्ठ पर)

ईरान ने रविवार को इज़रायल पर 4 बैलिस्टिक मिसाइलें दागीं

तेहरान, 22 मार्च। ईरान ने रविवार सुबह इज़रायल पर चार बैलिस्टिक मिसाइलें दागीं। इन हमलों में 300 से अधिक लोग घायल हुए हैं। इज़रायली विदेश मंत्रालय और स्वास्थ्य सेवाओं के मुताबिक, घायलों में बच्चे भी शामिल हैं।

इससे पहले शनिवार रात ईरान ने इज़रायल के डिमोना और अराद शहरों पर भी हमला किया था। डिमोना में इज़रायल का बड़ा न्यूक्लियर प्लांट स्थित है।

ईरान की ओर से यह हमले ट्रम्प

- **इज़रायल के विदेश मंत्रालय ने इस हमले में 300 से अधिक लोगों के घायल होने की पुष्टि की**

की धमकी के बाद बढ़े हैं। दरअसल, ट्रम्प ने सोशल मीडिया पर धमकी देते हुए लिखा था, अगर 48 घंटे के भीतर होर्मुज स्ट्रेट को पूरी तरह नहीं खोला गया, तो अमेरिका ईरान के पावर प्लांट पर हमला करेगा। शुरुआत सबसे बड़े प्लांट से होगी।

वहीं, ईरान ने चेतावनी दी है कि अगर उसके पावर प्लांट को निशाना (शेष अंतिम पृष्ठ पर)

सहायक प्रोफेसर भर्ती परीक्षा-2021 की धांधली में कोर्ट के फैसले का बेसब्री से इंतजार

पूर्ववर्ती गहलोत सरकार के समय का आर.पी.एस.सी. का एक और बड़ा घपला कोर्ट के समक्ष उजागर हुआ

-यादवेंद्र शर्मा-

जयपुर, 22 मार्च। राजस्थान हाईकोर्ट में सहायक प्रोफेसर (स्कैन एवं वीडो) की नियुक्ति के मामले पर सोमवार को सुनवाई होगी। इस मामले में आर.पी.एस.सी. तथा चिकित्सा शिक्षा विभाग द्वारा अपील दायर की गई है। कार्यकारी मुख्य न्यायाधीश एस.पी.शर्मा और न्यायाधीश शुभा मेहता को खंडपीठ के समक्ष इस प्रकरण की पहली सुनवाई होगी। यह मामला रोचक इसलिए है, क्योंकि हाईकोर्ट में जरिस्ट समीर जैन की एकलपीठ ने आर.पी.एस.सी. की भर्ती परीक्षाओं में हो रही धांधली का विस्तृत ब्यौरा उजागर किया है। इन भारी अनियमितताओं का निष्कर्ष अदालत ने आर.पी.एस.सी. द्वारा प्रस्तुत किए गए परीक्षा रिकॉर्ड के अध्ययन के बाद निकाला है।

- **हाईकोर्ट की एकलपीठ ने इस भर्ती को लेकर आर.पी.एस.सी. से तलब किए गए रिकॉर्ड का आंकलन किया तो पाया कि, एक्सपर्ट पैनल में विशेषज्ञ डॉक्टर इंटरव्यू में केवल मौजूद थे, लेकिन अभ्यर्थियों को अंक देने में उनकी कोई भूमिका नहीं थी। पैनल ने किस अभ्यर्थी को कितने अंक देने की सिफारिश की, इसका भी कहीं उल्लेख नहीं था।**

- **इस मामले की आर.पी.एस.सी. और चिकित्सा शिक्षा विभाग द्वारा की गई अपील की पहली सुनवाई आज है।**

- **हैरानी की बात है कि वर्ष 2022 में राज्य कैबिनेट ने भर्ती परीक्षाओं के इंटरव्यू में अधिकतम 10 प्रतिशत अंक देने का निर्णय लिया था, परंतु आर.पी.एस.सी. सदस्य मनमाने ढंग से अभ्यर्थियों को अंक बांटते रहे।**

इस मामले में डॉ. रचिता माथुर द्वारा वर्ष 2024 में हाईकोर्ट के समक्ष याचिका दायर की थी, जिसमें उन्होंने कहा कि आर.पी.एस.सी. ने नवंबर-2021 में सहायक प्रोफेसर के 337 पदों के लिए विज्ञापित जारी की थी। इनमें कुछ पद सुपर स्पेशलिटी की डॉक्टरों

से संबंधित थे, जबकि कुछ पद “ब्रॉड स्पेशलिटी” के थे। आर.पी.एस.सी. ने अपनी भर्ती विज्ञापि में अंकित किया था कि “अभ्यर्थियों का चयन साक्षात्कार के माध्यम से किया जाएगा। यदि विज्ञापन के आधार पर प्राप्त आवेदन पत्रों की संख्या अधिक होगी तो आयोग

द्वारा संवीक्षा (स्क्रीनिंग) परीक्षा आयोजित करके अभ्यर्थियों की संख्या यथोचित सीमा तक कम कर सकती है।”

इस मामले में विवाद तब खड़ा हुआ, जब कुछ अभ्यर्थी वर्ष 2022 में (शेष अंतिम पृष्ठ पर)

पोप ने ईरान युद्ध को मानवता के लिए शर्मनाक बताया

वेटिकन सिटी, 21 मार्च। पश्चिम एशिया में जारी संघर्ष को लेकर पोप लियो ने कड़ी प्रतिक्रिया दी है। उन्होंने ईरान से जुड़े युद्ध को पूरी मानवता के

- **14-पोप लियो ने कहा कि युद्ध को खत्म कर बातचीत और कूटनीति के जरिए समाधान निकालना चाहिए।**

लिए गलत और शर्मनाक करार देते हुए तुरंत हिंसा रोकने की अपील की। पोप लियो ने कहा कि इस संघर्ष में बड़ी संख्या में लोगों की जान जा रही है और कई लोग घायल हो रहे हैं। उन्होंने विशेष रूप से इस बात पर चिंता जताई कि सबसे ज्यादा नुकसान निर्दोष नागरिकों को उठाना पड़ रहा है, जो बेहद दुःखद और चिंताजनक है।

उन्होंने कहा कि इतने लोगों को पीड़ा को देखकर दुनिया चुप नहीं रह सकती। उन्होंने कहा कि जो दर्द वहां के लोग झेल रहे हैं, उसे पूरी इंसानियत को महसूस करना चाहिए।

पोप ने यह भी स्पष्ट किया कि (शेष अंतिम पृष्ठ पर)

विचार बिन्दु

धीरज सारे आनंदों और शक्तियों का मूल है। –फ्रैंकलिन

समकालीन भारत में संस्कृति बनाम पहचान की राजनीति



सुनील दत्त गोयल

मैं पिछले कुछ वर्षों से एक दर्दनाक सच्चाई को करीब से देख रहा हूँ। अखबारों में खबरें आती हैं, सोशल मीडिया पर वीडियो चलते हैं, लेकिन असली कहानी उन घरों के भीतर लिखी जाती है जहाँ एक पति, उसका बूढ़ा पिता, उसकी माँ, उसकी बहन – सब एक साथ अदालत के कठघरे में खड़े कर दिए जाते हैं।

मैं यह नहीं कह रहा कि महिलाओं के खिलाफ अपराध नहीं होते। होते हैं, और बहुत गंभीर होते हैं। दहेज, घरेलू हिंसा, मानसिक उत्पीड़न – ये सब हमारे समाज की कड़वी सच्चाई हैं। लेकिन मैं यह पूछना चाहता हूँ – क्या हर मामला वैसा ही होता है? क्या हर 498ए का केस सच में क्रूरता का मामला होता है? और यदि नहीं, तो उन निर्दोष लोगों का क्या, जिनका जीवन सिर्फ एक शिकायत से बर्बाद हो जाता है?

एक एफआइआर... और पूरा परिवार अपराधी

भारतीय दंड संहिता की धारा 498ए, 1983 में जोड़ी गई थी। उद्देश्य था – दहेज और क्रूरता से महिलाओं की रक्षा। लेकिन व्यवहार में मैंने ऐसे अनेक मामले देखे हैं जहाँ:-

पति के साथ-साथ 70 साल की माँ भी आरोपी, शहर से बाहर रहने वाली विवाहित बहन भी आरोपी, यहां तक कि दूर के रिश्तेदार भी नामजद।

एक एफआइआर दर्ज होते ही पूरा परिवार अपराधी की तरह देखा जाता है। पुलिस की पूछताछ, गिरफ्तारी का भय, पासपोर्ट जवन, नौकरी पर असर – ये सब शुरू हो जाता है। सुप्रीम कोर्ट ने स्वयं कई फैसलों में कहा है कि 498ए का रूटीन गिरफ्तारी के लिए इस्तेमाल नहीं होना चाहिए। अदालत ने उसेलेट पर चिंता जताई है और कहा कि बड़ा-चढ़ाकर शिकायतें दर्ज की जाती हैं। अभियोजन विभाग की हालिया रिपोर्ट के अनुसार महिला उत्पीड़न से जुड़े मामलों में सजा का प्रतिशत लगातार गिरता हुआ दिखाई देता है, जो कानून के प्रभावी क्रियान्वयन पर गंभीर सवाल खड़े करता है। वर्ष दर वर्ष आँकड़ों पर नजर डालें तो नवंबर 2021 तक सजा दर 22.21%, अक्टूबर 2022 तक 22.33%, इसके बाद गिरकर अक्टूबर 2023 में 19.52%,दिसंबर 2024 में 19.21% और अंततः अक्टूबर 2025 तक मात्र 16.44 % रह गई। यानी समय के साथ दोषसिद्धि दर घटती जा रही है, जबकि बड़ी संख्या में आरोपी अदालतों से बरी हो रहे हैं। यह प्रवृत्ति संकेत देती है कि या तो जांच और साक्ष्य संठाहण में गंभीर खामियां हैं, या फिर कुछ मामलों में कानूनों के दुरुपयोग की आशंका भी मौजूद है।

एनसीआरबी के आँकड़ों के अनुसार 498ए में चांशरीट दाखिल दद बहुत अधिक है, लेकिन दोषसिद्धि दर लगभग 14-16% के बीच रहती है। इसका मतलब यह नहीं कि 84% मामले झुठे हैं। पर यह जरूर दर्शाता है कि बड़ी संख्या में मामलों में आरोप अंततः साबित नहीं हो पाते। लेकिन तब तक आरोपी परिवार 5-10 साल अदालतों

में झूल चुका होता है।

जब कोई महिला किसी भी वजह से आत्महत्या कर ले या कोई उत्पीड़न का केस दर्ज कर देती है, तो उसे गाँव, शहर या राज्य की दर्जनों महिला संगठन और स्वयंसेवी संस्थाएँ पुरुष पक्ष के लोगों को प्रताड़ित करना शुरू कर देती हैं। उसके घर के आगे या ऑफिस के बाहर प्रदर्शन करना और उन्हें तरह-तरह से ब्लैकमेल करना शुरू कर देती हैं। लेकिन क्या कभी पुरुष की आत्महत्या के लिए कोई पुरुष संगठन ऐसा करते हुए आपने सुना है? वह बैंगलुरु में सिंधानिया वाला केस, जिसने अपना गूगल ड्राइव पर लाइव रिकॉर्डिंग करके और सुसाइड नोट लिखकर आत्महत्या की – क्या उस पर कुछ एक्शन हुआ? क्या वह दोबारा अखबारों में भी आया, उसके बारे में?

आत्महत्या के भयावह आँकड़े – जो हमें झकझोरने चाहिए
एनसीआरबी की "Accidental Deaths & Suicides in India" रिपोर्ट के अनुसार:-

हर साल आत्महत्या करने वालों में लगभग 70 % पुरुष होते हैं। विवाहित पुरुषों की आत्महत्या संख्या विवाहित महिलाओं से काफी अधिक पाई गई है। पारिवारिक समस्याएँ और वैवाहिक विवाद प्रमुख कारणों में दर्ज हैं। 2022 और 2023 के आँकड़े दिखाते हैं कि 1.6 लाख से अधिक आत्महत्याओं में से लगभग 1 लाख से अधिक पुरुष थे। इनमें बड़ी संख्या विवाहित पुरुषों की थी। मैंने ऐसे परिवार देखे हैं जहाँ पति ने सुसाइड नोट में लिखा – मैं निर्दोष हूँ, लेकिन केस और बदनामी सह नहीं पा रहा। मैंने ऐसे बुजुर्ग पिता देखे हैं जो कहते हैं – हम अदालत में साबित हो गए कि बेटा निर्दोष था, पर वह फैसला सुनने के लिए जीवित नहीं रहा। हर आत्महत्या सिर्फ एक व्यक्ति की मौत नहीं होती। वह एक परिवार की सामाजिक मृत्यु होती है।

घरेलू हिंसा अधिनियम – लेकिन पुरुष कहाँ जाते?

"The Protection of Women from Domestic Violence Act, 2005" ने महिलाओं को सुरक्षा, निवास अधिकार, भरण-पोषण जैसे कई महत्वपूर्ण अधिकार दिए। लेकिन यदि कोई पुरुष शिकार होता है, उसके लिए कोई समानांतर दांचा नहीं है।

भारत में राष्ट्रीय महिला आयोग है। राज्य महिला आयोग हैं। लेकिन राष्ट्रीय स्तर पर पुरुष आयोग नहीं है। मैं यह नहीं कहता कि महिला आयोग को आवश्यकता नहीं है। लेकिन क्या न्याय व्यवस्था में संतुलन नहीं होना चाहिए? क्या पुरुषों की शिकायतों के लिए संस्थागत मंच नहीं होना चाहिए?

पहचान की असमानता – सामाजिक सज़ा पहले, अदालत बाद में कानून के तहत महिला पीड़िता की पहचान छिपाई जाती है – यह सही है और होना भी चाहिए। लेकिन मैंने देखा है कि पुरुष आरोपी का नाम, फोटो, पेशा, पूरा विवरण मीडिया में छप जाता है। बाद में यदि वह बरी हो जाए, तो क्या मीडिया उसी प्रमुखता से उसकी बेगुनाही प्रकाशित करती है? प्रतिष्ठा एक बार धूमिल हो जाती, तो जीवन पर दाग रहता है। एक और बड़ी अजीब सी दुर्गति मुझे कानून की नज़र आती है कि जब भी महिला उत्पीड़न का कोई केस होता है, तो उसकी मुश्किल के लिए केवल महिला न्यायिक अधिकारी को ही लागया जाता है – चाहे वह लोअर कोर्ट हो या हाई कोर्ट। तो क्या उच्च

न्यायालय के अधिकारी यह समझते हैं कि महिला को न्याय सिर्फ महिला ही दे सकती है? क्या यह एक तरफ़ा और एक तरीके से लैंगिक असमानता नहीं है? क्या उन्हें अपने पुरुष जजों या पुरुष न्यायिक अधिकारियों पर भरोसा नहीं है, जो ऐसा मानते हैं कि पुरुष तो शुरू से ही निकम्मा है और उसी की गलती है? इसलिए महिला जज ही लगाई जाए और वह कड़ी सज़ा करेगी। यह दोगलापन है, यह लैंगिक असमानता है, और जब तक यह समाप्त नहीं होगी, आने वाले समय में ऐसा न होकर रिश्तों में खटास पैदा हो जाएगी।

मैरिटल रेप और वैवाहिक निजता : मैरिटल रेप पर चल रही बहस अत्यंत संवेदनशील है। एक ओर महिला की गरिमा और सहमति का प्रश्न है, दूसरी ओर वैवाहिक संबंधों का निजी क्षेत्र। मैंने मैरिटल रेप के बारे में आजकल बड़े-बड़े जजमेंट पढ़े हैं। कोर्ट या अदालत यह तय करेगी कि कल रात पति-पत्नी के बीच संबंध बने थे या नहीं? यदि पत्नी की इच्छा नहीं थी और पति ने उसे संभोग के लिए मजबूर किया, तो उसने कौन-सा गुनाह कर दिया? शादी के समय भी वह साथ रहने के वादे करके आई थी। और मान लीजिए कभी पति की इच्छा न हो और पत्नी ज़बरदस्ती करे, तब की स्थिति में पत्नी कहाँ जाएगी? और उस वक़्त कोन से क़ानून की धाराएँ किसके खिलाफ लगाई जाएँगी। इन कानूनों में एकतरफ़ा व्यवस्था है। कानून के इस स्वरूप से डर लगने लगा है। आजकल शार्दिया बहुत जल्दी टूट रही है, और मुझे ऐसा लगता है कि इन एकरफ़ा कानूनों का भी कहीं न कहीं बड़ा योगदान साबित होता जा रहा है। यदि भविष्य में इसे अपराध घोषित किया जाता है, तो यह सुनिश्चित करना होगा कि स्पष्ट परिभाषा, प्रमाण मानक और दुरुपयोग रोकेने की ठोस प्रक्रिया हो। अन्यथा हर वैवाहिक विवाद संभावित आपराधिक मुकदमों में बदल सकता है।

तलाक प्रक्रिया – जीवन का दशक अदालत में

भारत में तलाक के मामले 5-10 वर्ष तक चल सकते हैं। इस दौरान:
भरण-पोषण के आदेश
498A, DV Act, 406 IPC जैसे समानांतर केस
पासपोर्ट, प्रमोशन, विदेश अवसरों पर असर

दोनों पक्षों का जीवन रुक जाता है। लेकिन पुरुष अक्सर आर्थिक और कानूनी दबाव के दोहरे बोझ में फँस जाता है। मेरा तो प्रत्येक लड़के वालों को सुझाव है कि स्वयं वधु या उनके परिवार की नौकरी चाहे सरकारी हो या गैर सरकारी या ग्राइवेट नौकरी या व्यापारिक परिवार से ही, जब वधू पक्ष के लोग इस तरह का मुकदमा फाइल करते हैं, तो दहेज में बेशुमार रकम देना दिखा देते हैं, जबकि उनकी आर्थिक स्थिति और आयकर विवरणों/दास्तावेज किसी भी तरह से इस बात को साबित नहीं करती।

मेरा तो सरकार को, पुलिस वालों को और सम्पत्त लड़के वालों को भी सुझाव है कि जब भी कभी इस तरह का कोई केस फाइल हो, तो आयकर विभाग में ज़रूर शिकायत करें, विजिलेंस डिपार्टमेंट, उनके संबंधित सरकारी विभाग और भ्रष्टाचार निरोधक विभाग में अवश्य शिकायत करनी चाहिए, जिससे यह पता चल सके कि वह इतनी संपत्ति लाए कहाँ से। आखिर जो दावा कर रहे हैं, उसे साबित तो करना पड़ेगा कि उनके पास उतने आय के साधन थे भी या नहीं।

लिव-इन रिलेशनशिप: संस्कृति बनाम संवैधानिक स्वतंत्रता

मैं यह बात खुलकर कहता हूँ –

भारतीय समाज की परंपरागत संरचना विवाह संस्था पर आधारित रही है। यहाँ परिवार केवल दो व्यक्तियों का निजी अनुबंध नहीं, बल्कि सामाजिक और सांस्कृतिक इकाई है। लिव-इन रिलेशनशिप को हमारे पारंपरिक मूल्य कभी स्वीकार नहीं करते रहे। हमारे यहाँ विवाह केवल सहमति नहीं, संस्कार है। लेकिन समय के साथ न्यायपालिका ने व्यक्तिगत स्वतंत्रता को सर्वोपरि माना है।

Supreme Court of India ने कई फैसलों में स्पष्ट किया कि सहमति से वयस्कों का साथ रहना अपराध नहीं है और यह संविधान के अनुच्छेद 21 के तहत जीवन और स्वतंत्रता का हिस्सा है।

पूर्व मुख्य न्यायाधीश D. Y. Chandrachud ने व्यक्तिगत स्वतंत्रता पर जोर देते हुए कहा था कि अनुच्छेद 21 के तहत जीवन और स्वतंत्रता का हिस्सा है।

जब तक इन दोनों विशेषज्ञताओं का समागम नहीं होता, तब तक एक सुदृढ़ समाज का निर्माण भी नहीं होता।

यदि दोनों पहियों में असंतुलन हो जाएगा – जिसकी शुरुआत मेरे ख्याल से हो चुकी है – तो उसके दुष्परिणाम सामने आ रहे हैं, और आने वाले 10-15 वर्षों में इन दुष्परिणामों की प्रतिशत में भारी वृद्धि होगी।

भारतीय परिवारों में विखंडन बहुत तेजी से होगा। इसके लिए मैं पुरुषों से ज़्यादा महिलाओं को जिम्मेदार मानता हूँ, क्योंकि वे स्वयं को सुपर पावर, सुपर टैलेंटेड समझने लगी हैं।

मैं यह कहना से क्षमा चाहता हूँ कि यह बात लिख रहा हूँ, लेकिन मेरी नीयत और उद्देश्य गलत नहीं है। मैं जिस तरह से परिवारों का विखंडन हो रहा है, उसे लेकर चिंतित हूँ। अति-आत्मविश्वास की वजह से वे अपने परिवारों को खो रही हैं। उनके भीतर समझौते की कोई स्थिति नहीं बची है।

मैंने अपने जीवनकाल में ऐसे बड़े घरों को देखा है, जिनमें वरिष्ठ प्रशासनिक, न्यायिक अधिकारी या राजनेता रहे हैं। उनकी नौकरी के दौरान इस तरह की घटनाएँ जब घटती हैं, तो वे स्वयं डर के कारण कुछ कार्रवाई नहीं कर पाते। और उनके घर में आई हुई बहू या पत्नी का अत्याचार वह पुरुष या वह पूरा परिवार बेददी से मंजबूरन सहन करता है।

मैं जयपुर के बारे में इतना जानता हूँ कि लगभग 200 तलाक के केस जयपुर जिले में रोजाना फाइल होते हैं। यह अपने आप में प्रमाण है कि किस कदर ज़िंदगी बर्बाद हो रही है।

इसके लिए दोनों ही वर्ग जिम्मेदार हैं – एक अति सहनशीलता की वजह से और दूसरा अति-अहंकार की वजह से। आज कई निर्दोष पुरुष अदालतों में खड़े हैं, उनके बूढ़े माता-पिता थानों के चक्कर ला रहे हैं, बच्चे मनोवैज्ञानिक आघात झेल रहे हैं। और कुछ पुरुष – चुपचाप, बिना शोर – अपनी जान दे रहे हैं। क्या हम तब जाँगे जब आँकड़े और बहंगे? या हम अभी कानूनों की समीक्षा, संतुलन और सुधार की दिशा में कदम उठाएँगे?

न्याय एकरफरा नहीं हो सकता। कानून सुरक्षा दे, भय नहीं। और यदि कहीं संतुलन बिगड़ा है, तो उसे ठीक करना ही लोकतंत्र की परिपक्वता है।

–रोटेरियन सुनील दत्त गोयल, एडवाइजर, एडिटरस क्लब ऑफ़ इंडिया महानिदेशक, इम्पीरियल चैंबर ऑफ़ कॉमर्स एंड इंडस्ट्री।

अप्रैल से फिर जम्मू तक दौड़ेगी भगत की कोठी-जम्मूतवी एक्सप्रेस

जोधपुर, (कासं)। गर्मी की छुट्टियों से पहले यात्रियों के लिए राहत भरी खबर है। उत्तर पश्चिम रेलवे ने भगत जम्मूतवी-जम्मूतवी एक्सप्रेस को 1 अप्रैल से पुनः अपने पूर्ण मार्ग पर संचालित करने का निर्णय लिया है, जिससे जोधपुर से जम्मू जाने वाले यात्रियों को बड़ी सुविधा मिलेगी। जोधपुर मंडल के सीनियर डीसीएम हितेश यादव ने बताया कि पिछले वर्ष भारी बारिश के कारण

ब्रिज संख्या-17 में आई तकनीकी खराबी के चलते ट्रेन संख्या 14803/14804 भगत की कोठी-जम्मूतवी-भगत की कोठी एक्सप्रेस को पटानकोट रेलवे स्टेशन से जम्मूतवी रेलवे स्टेशनों के बीच आंशिक रूप से रद्द करना पड़ा था। पर यह जरूर दर्शाता है कि बड़ी संख्या में मामलों में आरोप अंततः साबित नहीं हो पाते। लेकिन तब तक आरोपी परिवार 5-10 साल अदालतों

का फैसला किया है। इसके तहत ट्रेन संख्या 14803 भगत की कोठी-जम्मूतवी एक्सप्रेस 1 अप्रैल से तथा 14804 जम्मूतवी-भगत की कोठी एक्सप्रेस 2 अप्रैल से संचालित होगी। इसके लिए अग्रिम आरक्षण भी शुरू कर दिया गया है। वहीं ट्रेनों में अतिरिक्त यात्री भार को ध्यान में रखते हुए रेलवे द्वारा यात्रियों को राहत देने के लिए जोधपुर-रामदेवरा-भगत की कोठी के बीच

चलाई जा रही स्पेशल ट्रेन 26 मार्च तक चलेगी। उत्तर पश्चिम रेलवे के जोधपुर डीआरएम अनुराग त्रिपाठी के अनुसार,ट्रेन संख्या 04867, जोधपुर-रामदेवरा स्पेशल 19 मार्च से 26 मार्च तक (कुल 8 ट्रिप) संचालित की जा रही है। यह ट्रेन जोधपुर से सुबह 09.30 बजे रवाना होकर दोपहर 1 बजे रामदेवरा पहुंच रही है। इसी प्रकार ट्रेन संख्या

04868,रामदेवरा-भगत की कोठी स्पेशल भी 26 मार्च तक चलेगी,जो रामदेवरा से दोपहर 2 बजे रवाना होकर शाम 5.30 बजे भगत की कोठी पहुंच रही है। ट्रेन का मार्ग में जोधपुर, राईका बाग, मंडोर, मारवाड़ मथानिया, ओसियां, मारवाड़ लोहावट और फलोदी स्टेशनों पर उदहराव है जिसमें 8 साधारण श्रेणी,2 गाईड्डिब्लों सहित कुल 10 कोच लगाए गए हैं।



पंडित अनिल शर्मा

मिथुन, शुक्र-मीन, शनि-मीन, राहु-कुम्भ, केतु-सिंह
आज सर्वाथ सिद्धि योग प्रातः 8:20 से सूर्योदय तक है। रविवोग और कुमार योग प्रातः 8:50 से आरम्भ होगा। आज श्री पंचमी, लक्ष्मी पंचमी, कल्पादि है।

श्रेष्ठ चौघड़िया: अमृत सूर्योदय तक है 8:02 तक, शुभ 9:33 से 11:03 तक, चर 2:04 से 3:34 तक, लाभ अपराह्न 3:44 से सूर्यास्त तक।
राहूकाल: 7:30 से 9:00 तक। सूर्योदय 6:32, सूर्यास्त 6:35

राशिफल

सोमवार 23 मार्च, 2026

चैत्र मास, शुक्ल पक्ष, पंचमी तिथि, सोमवार, विक्रम संवत् 2083, कृत्तिका नक्षत्र रात्रि 8:50 तक, विष्कम्भ योग दिन 12:22 तक, वव करण प्रातः 7:58 तक, चन्द्रमा आज वृष राशि में संचार करेगा।

गृह स्थिति: सूर्य-मीन, चन्द्रमा-वृष, मंगल-कुम्भ, बुध-कुम्भ, गुरु-

मिथुन, शुक्र-मीन, शनि-मीन, राहु-कुम्भ, केतु-सिंह
आज सर्वाथ सिद्धि योग प्रातः 8:20 से सूर्योदय तक है। रविवोग और कुमार योग प्रातः 8:50 से आरम्भ होगा। आज श्री पंचमी, लक्ष्मी पंचमी, कल्पादि है।

मेघ
आर्थिक कार्णों से अटक हुए कार्य बनने लगेंगे। संभावित धन प्राप्त होगा। व्यावसायिक कार्यों के लिए भागदौड़ रहेगी। नौकरपेशा व्यक्तियों को अतिरिक्त जिम्मेदारी मिल सकती है।

तुला
व्यावसायिक परेशानियां अभी यथावत बनी रहेगी। आज व्यावसायिक कार्यों में विलम्ब हो सकता है। आज बनते कार्य बिगड़ सकते हैं। स्वास्थ्य संबंधित परेशानियां अभी बनी रहेगी।

वृष
मानसिक तनाव से राहत मिलेगी। मनोबल-आत्मविश्वास बढ़ेगा। महत्वपूर्ण कार्य योजना का क्रियान्वयन हो सकता है। आज व्यावसायिक/आर्थिक मामलों में उचित सफलता मिल सकती है।

वृश्चिक
परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्यों के संबंध में उचित सोच-विचार हो सकता है।

मिथुन
आज समय अनर्गल कार्यों में खराब होगा। अनावश्यक धन खर्च हो सकता है। पारिवारिक कार्यों के कारण भागदौड़ रहेगी। आज मन में असंतोष बना रहेगा।

धनु
स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिलेगी। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।

कर्क
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक मामलों में लाभवाही आज ठीक नहीं रहेगी। आज धार्मिक कार्यों में भाग ले सकते हैं।

मकर
परिवार में शुभ-मांगलिक कार्य सम्पन्न हो सकते हैं। आज महत्वपूर्ण कार्य योजना का क्रियान्वयन होगा। आज समय रचनात्मक कार्यों में व्यतीत होगा। व्यावसायिक वार्ता सफल रहेगी।

सिंह
व्यावसायिक कार्यों को प्राथमिकता से करने का श्रेष्ठ योग प्राप्त होगा। अटक हुए कार्य बनने लगेंगे। धार्मिक स्थान की यात्रा संभव है। व्यावसायिक/आर्थिक स्थिति ठीक रहेगी।

कुंभ
परिवार में सुख-शांति बनी रहेगी। सुख-सुविधाएं बढ़ेंगी। परिवार में उत्सव जैसा माहौल रहेगा। व्यावसायिक कार्यों से संबंधित आर्थिक समस्या का समाधान हो सकता है।

कन्या
नवीन कार्यों के संबंध में सकारात्मक संकेत प्राप्त होगा। अटक हुए कार्य बनने लगेंगे। धार्मिक स्थान की यात्रा संभव है। व्यावसायिक/आर्थिक स्थिति ठीक रहेगी।

ओजस्वी घोषवाक्यों से वातावरण गुंजायमान हुआ

उदयपुर । भारतीय नववर्ष के पावन अवसर पर नववर्ष समारोहस्य समिति के तत्वावधान में आयोजित भव्य शोभायात्रा में इस वर्ष भी संस्कृतभारती की सक्रिय सहभागिता ने पूरे वातावरण को सङ्कृतिक गरिमा और उत्साह से सराबोर कर दिया। संस्था के कार्यकर्ताओं ने पूर्व की भांति इस आयोजन में बड़-चढ़कर भाग लेते हुए न केवल अनौचित्यस्थिति दर्ज कराई, बल्कि संस्कृत भाषा के मालव्य से जन-जन को जोड़ने का प्रेरणादायी प्रयास भी किया। शोभायात्रा के दौरान संस्कृतं सर्वत्र – संस्कृतं सर्वेषाम्, वदतु संस्कृतम् – जयतु भारतम्, नवसंवत्सरस्य हार्दिकाः शुभाशयाः तथा मातृभूमिः भारतम् – मातृभाषा संस्कृतम् जैसे ओजस्वी घोषवाक्यों से वातावरण गुंजायमान हो उठा। इस अवसर पर टायगीय विधायक डूला सिंह मीणा ने भी संस्कृत के घोष वाक्य बोलकर नव संवत्सर की शुभकामनाएं दीं। कार्यकर्ताओं ने संस्कृत में संवाद करते हुए गीत, सुक्तिर्यां एवं आकर्षक प्रस्तुतियों के माध्यम से भारतीय नववर्ष का संदेश अत्यंत प्रभावी ढंग से प्रसारित किया। संस्कृत गीतों पर प्रस्तुत किए गए उत्साहपूर्ण नृत्य ने भी जनसमूह का विशेष ध्यान आकर्षित किया। संस्कृतभारती की इस सहभागिता का मूल उद्देश्य भारतीय नवसंवत्सर के वास्तविक स्वरूप और उसके सांस्कृतिक महत्व को समाज के अल्पक वर्ग तक पहुंचाना रहा। साथ ही, संस्कृत भाषा को व्यवहारिक और जन-सुलभ बनाते हुए।

डॉ. एच.आर. दवे का विप्र फाउंडेशन के राष्ट्रीय कार्यकारिणी सदस्य बनने पर अभिनंदन

उदयपुर, 22 मार्च। विप्र समाज के वैश्विक संगठन विप्र फाउंडेशन के पुष्कर में आयोजित 18 वें राष्ट्रीय अधिवेशन में फाउंडेशन के राष्ट्रीय संयोजक एवं संस्थापक सुशील ओझा ने शिक्षा, रोजगार एवं प्रतियोगी परीक्षा प्रकोष्ठ, विप्र फाउंडेशन जोन-1ए के प्रदेश अध्यक्ष डॉ. एच.आर. दवे को राष्ट्रीय कार्यकारिणी में सदस्य बनाए जाने की घोषणा की। इस उपलब्धि पर निम्नार्क वी. एड. कॉलेज, उदयपुर में प्रकोष्ठ के पदाधिकारियों, समाज के गणमान्य व्यक्तियों, शिक्षाविदों एवं युवा साथियों द्वारा उनका भव्य स्वागत एवं अभिनंदन किया गया। अभिनंदन समारोह के दौरान शिक्षा प्रकोष्ठ प्रदेश सचिव गणेश नागदा ने डॉ. दवे के लंबे समय से शिक्षा एवं समाजसेवा के क्षेत्र में किए जा रहे उल्लेखनीय कार्यों की सराहना करते हुए कहा कि उनका यह चयन उनकी प्रतिबद्धता, नेतृत्व क्षमता एवं निरंतर प्रयासों का परिणाम है। उन्होंने कहा कि डॉ. दवे ने हमेशा विद्यार्थियों को सही दिशा देने, उन्हें प्रतियोगी परीक्षाओं के लिए प्रेरित करने तथा उनकी सफलता सुनिश्चित करने में महत्वपूर्ण भूमिका निभाई है। उनके मार्गदर्शन में कई अध्यार्थियों ने आर.ए.एस, तहसीलदार, असिस्टेंट प्रोफेसर, शिक्षक, पुलिस इंस्पेक्टर, कृषि अधिकारी सहित विभिन्न प्रतिष्ठित पदों पर चयन प्राप्त कर समाज

■ कार्यक्रम में शिक्षाविद् डॉ. भगवती शंकर व्यास ने यह भी उल्लेख किया कि डॉ. दवे शिक्षा को समाज के विकास का आधार मानते हुए निरंतर प्रयासरत रहते हैं जिससे समाज के ठामीण एवं शहरी क्षेत्रों के प्रतिभाशाली विद्यार्थियों को उचित अवसर एवं मार्गदर्शन प्राप्त हो सके। उनके नेतृत्व में समय-समय पर करियर काउंसलिंग, मोटिवेशनल सेमिनार, मॉक इंटरव्यू तथा निःशुल्क मार्गदर्शन कार्यक्रम आयोजित किए जाते रहे हैं, जिनसे हजारों विद्यार्थियों को लाभ मिला है। इस अवसर पर डॉ. एच.आर. दवे ने सभी का आभार व्यक्त करते हुए ।

का नाम गौरवान्वित किया है।

कार्यक्रम में शिक्षाविद् डॉ. भगवती शंकर व्यास ने यह भी उल्लेख किया कि डॉ. दवे शिक्षा को समाज के विकास का आधार मानते हुए निरंतर प्रयासरत रहते हैं जिससे समाज के ठामीण एवं शहरी क्षेत्रों के प्रतिभाशाली विद्यार्थियों को उचित अवसर एवं मार्गदर्शन प्राप्त हो सके। उनके नेतृत्व में समय-समय पर करियर काउंसलिंग, मोटिवेशनल सेमिनार, मॉक इंटरव्यू तथा निःशुल्क मार्गदर्शन कार्यक्रम आयोजित किए जाते रहे हैं, जिनसे हजारों विद्यार्थियों को लाभ मिला है।

इस अवसर पर डॉ. एच.आर. दवे ने सभी का आभार व्यक्त करते हुए कहा कि यह सम्मान केवल उनका नहीं बल्कि पूरे संगठन एवं उन सभी विद्यार्थियों का है जो अपने लक्ष्य को प्राप्त करने के लिए निरंतर प्रयासरत हैं। उन्होंने विश्वास दिलाया कि वे अपने नए दायित्व का निर्वहन पूरी निष्ठा एवं

समर्पण के साथ करते हुए शिक्षा एवं रोजगार के क्षेत्र में और अधिक प्रभावी कार्य करेंगे।

डॉ. दवे ने घोषणा करते हुए बताया कि आगामी अप्रेल माह में सनातन के सर्व समाजों के विद्यार्थियों के लिए आई.ए.एस., आर.ए.एस. जैसी उच्च सेवाओं की प्रतियोगी परीक्षाओं हेतु एक विशाल निःशुल्क सेमिनार अप्रेल माह में आयोजित किया जाएगा। इस सेमिनार में अनुभवी विषय विशेषज्ञों, चयनित अधिकारियों एवं पूर्व आई. ए. एस. एवं आर. ए. एस. टॉपर्स द्वारा विद्यार्थियों को परीक्षा की तैयारी, समय प्रबंधन, विषय चयन, इंटरव्यू तकनीक एवं सफलता के मूल मंत्रों पर विस्तृत मार्गदर्शन प्रदान किया जाएगा।

उन्होंने यह भी बताया कि यह सेमिनार पूर्णतः निःशुल्क होगा, जिससे आर्थिक रूप से कमजोर वर्ग के विद्यार्थी भी इसका लाभ उठा सकेंगे। साथ ही, कार्यक्रम में तन वर्ष 2025 में प्रतियोगी

श्रीमती संतोष मीणा ने की। बैठक में बड़ी संख्या में स्थानीय लोग उपस्थित रहे।

बैठक में सर्वसम्मति से प्रस्ताव पारित किया गया कि यदि हनुमानजी मंदिर को कॉलोनी में उपलब्ध खाली भूमि पर स्थानांतरित किया जाए, तो सड़क के बीच बने अंधे मोड़ को हटया जा सकता है। इससे दुर्घटनाओं में कमी आएगी और आवागमन सुरक्षित हो सकेगा। निर्णय लिया गया कि इस प्रस्ताव को शीघ्र ही उदयपुर विकास प्राधिकरण के समक्ष प्रस्तुत कर आवश्यक कार्रवाई की मांग की जाएगी।

बैठक के अंत में कृष्ण कुंज विहार समिति के अध्यक्ष शैतान सिंह देवड़ा ने सभी का आभार व्यक्त किया।

करीब पौने तीन लाख रुपए का अवैध डोडा पोस्ट बरामद

- तीन आरोपी दस्तयाब, एक ट्रक जब्त**

निगरानी के दौरान एक व्यक्ति दो कट्टे लेकर हाईवे किनारे बैठा दिखाई दिया। टीम ने पुलिस थाना छोटीसादड़ी के सहयोग से चेराबंदी कर उक्त व्यक्ति को पकड़ा तथा उसके पास रखे कट्टों की तलाशी लेने पर उनमें अवैध मादक पदार्थ डोडा पोस्ट पाया गया। पूछताछ में आरोपी ने बताया कि यह मादक पदार्थ ट्रक (रजि. नं. 45 9048) के चालक को देना था। टीम द्वारा ट्रक के आने का इंतजार किया गया। कुछ समय पश्चात उक्त ट्रक मौके पर पहुंचा और आरोपी से माल लेने का प्रयास किया गया। पुलिस को देखकर ट्रक चालक एवं परिचालक भागने लगे, जिन्हें टीम द्वारा पीछा कर पकड़ लिया गया। कार्रवाई में 18 किलो 320 टााम अवैध मादक पदार्थ डोडा पोस्ट बरामद किया गया तथा एक ट्रक (रजि. नं. 45 9048) जब्त किया गया।

मंगल प्रवेश

बांसवाड़ा । भारत गौरव अंतर्मना आचार्य प्रसर सारा महाराज ने अपने 16 पिच्छी संसंध के साथ बाहुबली कॉलोनी स्थित सुमतिनाथ दिगंबर जैन मंदिर में मंगल प्रवेश किया। कुशलबाग से श्रावक गुरुदेव की अगुवानी करते हुए शोभायात्रा के रूप में बाहुबली कॉलोनी तक लाए। इस दौरान पूरा मार्ग भक्ति के रंगों में सराबोर नजर आया महिला मंडल की सदस्याएं फिर पर मंगल करारा लिए चल रही थी वहीं बाहुबली बृह मंडल की महिलाओं ने विशेष ड्रेस कोड में मनमोहक नृत्य कर समां बांध दिया। वागड के स्थानीय आदिवासी कलाकारों ने हाथों में तलवार और पैरों में घुंघरू बांधकर पारंपरिक नृत्य किया जो आकर्षण का केंद्र रहा। पुरुष वर्ग सफेद वस्त्रों में और सुमतिनाथ नवयुवक मंडल अपनी विशिष्ट पोशाकों में अनुशासन के साथ शोभायात्रा की शोभा बढ़ा रहे थे। संघ के बाहुबली कॉलोनी मुख्य द्वार पर पहुंचने पर स्थानिक के पदाधिकारियों ने गुरुदेव का पाद प्रक्षालन कर उन्हें गले में प्रवेश का न्योता दिया। मार्ग में भक्तों ने पुष्प वर्षा कर जयघोष किये। सुमतिनाथ जिनालय में दर्शन के पश्चात गुरुदेव पंडाल पहुंचे जहां महेंद्र वीरा परिवार ने पाद प्रक्षालन का लाभ लिया। आचार्य ने ध्यान दर्शन के लिए रहस्यों को सरल शब्दों में समझाते हुए कहा कि नदी को देखने से शीतलता मिल सकती है लेकिन यमराज नहीं बुझती उसके लिए झुकना पड़ेगा ।

लगातार हो रही दुर्घटनाओं को लेकर चिंता

- अम्बेरी-आरटीओ रोड पर खतरनाक मोड को लेकर बैठक आयोजित**
- अंधे मोड के कारण आए दिन दुर्घटना हो रही हैं।**

भय का माहौल बना हुआ है। कॉलोनीवासियों ने बताया कि इस समस्या के समाधान के लिए वे लंबे समय से नगर विकास न्यास और उदयपुर विकास प्राधिकरण से मांग कर रहे हैं, लेकिन अब तक कोई ठोस कार्रवाई नहीं हुई है।

बैठक की अध्यक्षता भाजपा उदयपुर की प्रदेश एसटी मोर्चा अध्यक्ष

1168 से अधिक आदिवासी गांवों में गूंजा जल स्वराज का स्वर

बांसवाड़ा । विश्व जल दिवस पर वागधारा संस्था की ओर से हिंदुस्तान यूनिलीवर फाउंडेशन के सहयोग से राजस्थान, मध्य प्रदेश और गुजरात के ट्राइबल ट्राई-जंक्शन क्षेत्र के 1168 से अधिक आदिवासी गांवों में एक साथ जल स्वराज संवाद का आयोजन किया गया। कृषि एवं आदिवासी स्वराज संगठन, ठााम स्वराज समूह, सक्षम समूह एवं बाल स्वराज समूह की अगुवाई में आयोजित यह पहल एक व्यापक जन-अभियान के रूप में सामने आई जिसने जल संरक्षण की सामुदायिक स्थापित, समनता और सतत विकास के साथ जोड़ते हुए एक सशक्त सामाजिक जन संवाद का रूप दिया। इस अभियान में 78 हजार 988 टांगीसी विश्व रूप से महिलाओं, बच्चों और युवाओं ने सक्रिय भागीदारी

निभाई। यह अभियान केवल संवाद का मंच नहीं रहा बल्कि व्यवहारिक परिवर्तन की दिशा में एक ठोस प्रयास के रूप में उभरा। 1168 से अधिक गांवों में एक साथ आयोजित कार्यक्रमों के माध्यम से टांगीपीछी को जल संरक्षण के महत्व से जोड़ा गया। जल संजीवन फिल्म के प्रदर्शन के जरिए जल संकट, उसके समाधान और सामुदायिक भूमिका को सरल और प्रभावी तरीके से समझाया गया। साथ ही पारंपरिक हलमा सामुदायिक श्रमदान को पुनर्जीवित करते हुए जल स्रोतों के संरक्षण की दिशा में ठोस कार्य किए गए जिससे यह स्पष्ट हुआ कि स्थानीय परंपराएं आज भी स्थायी समाधान का आधार बन सकती हैं। जल स्वराज संवाद केवल चर्चा तक सीमित नहीं रहा बल्कि सामूहिक कार्यवाही में

परिवर्तित हुआ। 350 से अधिक स्थानों पर हलमा के माध्यम से तालाबों, कुओं और अन्य जल स्रोतों की सफाई एवं गहरीकरण किया गया। वर्षा जल संचयन संरचनाओं का निर्माण एवं सरम्मत सामूहिक प्रयासों से की गई। साथ ही किसानों ने ड्रिप और स्प्रिंकलर जैसी जल बचत तकनीकों को अपनाने की दिशा में पहल की तथा स्थानीय परिस्थितियों के अनुरूप फसल चयन और विविधता को बढ़ावा देने का संकल्प लिया। संवाद के दौरान जल प्रबंधन से जुड़े तीन महत्वपूर्ण आ्याम जल संरक्षण के स्थानीय उपायों पर विशेष बल दिया गया जिसमें पाल बांध, तालाब, चेक डैम और वर्षा जल संचयन संरचनाओं के निर्माण एवं पुनर्जीवन को प्राथमिकता दी गई वहीं महिलाओं की भूमिका को केंद्र में रखते

हुए यह समझ विकसित की गई कि पानी लाने के बोझ को कम करना और निर्णय प्रक्रिया में उनकी भागीदारी सुनिश्चित करना आवश्यक है। तथा जल, आजीविका और स्वास्थ्य के गहरे संबंध को रेखांकित किया गया जिसमें सुरक्षित पेयजल से स्वास्थ्य सुधार और जल दक्ष खेती के माध्यम से बेहतर आजीविका के अवसरों को जोड़ा गया। अभियान के दौरान समुदाय की आवाज ने इस पहल को और अधिक सशक्त बनाया। सक्षम समूह की महिला प्रतिभागी मीरा देवी ने कहा कि अगर गांव में पानी रकेगा, तो खेती बचेगी, समय बचेगा और हमारे बच्चों का भविष्य भी सुरक्षित होगा। वहीं ठााम समुदाय ने यह स्पष्ट किया कि जल केवल एक संसाधन नहीं बल्कि जीवन और सम्मान से जुड़ा विषय है।

पुनर्जीवन के लिए विभिन्न समाजों के गोरजिनों की गोरजी परिषद् का ठाउन करने आदि शताधिक कार्य मुख्य हैं। इसी प्रकार विभिन्न तिथि,व्रत,पर्व आदि पर शास्त्रसम्मत निर्णय के लिए ज्योतिषियों और पंचांग निर्माताओं की संगोष्ठी,ऑनलाईन परिचर्चा आदि के माध्यम से सर्वसम्मत निर्णय करने,नई पीढ़ी को ज्योतिष एवं कर्मकाण्ड क्षेत्र में आत्मनिर्भर बनाने के लिए पूजा-पाठ एवं अनुष्ठानों आदि में बेरोजगार युवाओं की समुचित भागीदारी सुनिश्चित करने,महिला मण्डल व प्राच्यविद्या शोध संस्थान के पुनर्गठन का निर्णय किया गया।बैठक में मण्डल एवं आश्रम की गतिविधियों के सुचारु संचालन के लिए विभिन्न उप समितियों एवं आयोजन समितियों के गठन,ज्योतिष,कर्मकाण्ड,पुरातन विद्याओं पर शिविर के आयोजन,आश्रम की गतिविधियों को संस्था केन्द्रित स्वरूप देने,पीताम्बरा परिषद एवं श्रीविद्या साधना परिषद भंग

सार-समाचार

शिकायत के लिए नम्बर जारी

बांसवाड़ा। स्वच्छ भारत मिशन (शहरी) राजस्थान सरकार के स्वच्छता ब्रांड एंबेसडर के के गुप्ता के द्वारा पांच-पांच प्रभारियों के नाम और मोबाइल नंबर जारी किए गए हैं, जिनके द्वारा नगर पालिका क्षेत्र कुशलगढ और पुरापुरा-गढी में विभिन्न समस्याओं और स्वच्छ भारत मिशन से संबंधित शिकायत को दर्ज किया जाएगा और आधिकारिक व्हाट्सएप ग्रुप में मय फोटोटाग और वीडियोग्राफी के साथ में साझा किया जाएगा। जारी आदेश अनुसार, नगर पालिका क्षेत्र कुशलगढ में कहीं पर भी गंदगी पाए जाने पर शिकायत श्री आशीष जोशी 9९83338444 को, बाग बगीचों की व्यवस्था से संबंधित शिकायत राघवेश चरपोटा 9950059०8 को, विभिन्न गली मोहल्ले में रोड लाइट बंद होने की शिकायत दिलीप टेलर 9828354730 को, नगर क्षेत्र में निजी खाली प्लॉट पर गंदगी पाई जाने पर महावीर कोठारी 946058817 को और सडकों पर बेसहारा घूमती गाय की सूचना रितेश गादिया 9521097269 को दी जा सकती है उपरोक्त संदर्भ में शिकायत आने पर संबंधित निकाय द्वारा उसका शीघ्र निराकरण किया जाएगा। इसी क्रम में नगर पालिका क्षेत्र परापुरा-गढी में कहीं पर भी गंदगी पाए जाने पर शिकायत मानसिंह राठौर 9799801719 को, बाग बगीचों की व्यवस्था से संबंधित शिकायत ललित कमाल 9602683853 को, विभिन्न गली मोहल्ले में रोड लाइट बंद होने की शिकायत श्री निलेश सोनी 9079182224 को, नगर क्षेत्र में निजी खाली प्लॉट पर गंदगी पाई जाने पर रमेश नागदा 9413626222 को और सडकों पर बेसहारा घूमती गाय की सूचना दीपक जोशी 9414497171 को दी जा सकती है, उपरोक्त संदर्भ में शिकायत आने पर संबंधित निकाय द्वारा उसका शीघ्र निराकरण किया जाएगा।

जीजीटीयू में 28 मार्च को इतिहास के अनसुने नायकों पर होगा राष्ट्रीय मंथन

बांसवाड़ा । गोविन्द गुरु जनजातीय विश्वविद्यालय में आगामी 28 मार्च को आयोजित होने वाली राष्ट्रीय संगोष्ठी भारतीय स्वतंत्रता आंदोलन में जनजातीय नायकों का योगदान के ब्रोशर का राष्ट्रीय इतिहास संकलन योजना के साथ विश्वविद्यालय द्वारा आयोजित होने वाली इस संगोष्ठी का उद्देश्य जनजातीय इतिहास के विविध आयामों सामाजिक, सांस्कृतिक, राजनीतिक एवं आर्थिक पक्षों पर गंभीर और सार्थक विमर्श करना है। उन्होंने कहा कि देश से विद्वानों, शोधार्थियों और इतिहासकारों की सहभागिता सुनिश्चित की जा रही है जिससे विषय पर बहुआयामी दृष्टिकोण विकसित होगा। आयोजन सचिव डॉ. राकेश डामोर ने बताया कि मुख्य अतिथि केन्द्रीय जनजातीय कार्य राज्य मंत्री दुर्गादास उडके, मुख्य वक्ता राष्ट्रीय संगठन मंत्री डॉ. बालमुकुंद पांडे एवं विशिष्ट अतिथि के रूप में राज्य सरकार के मंत्री हेमंत मीणा तथा सागवाड़ा विधायक शंकरलाल डेचा सम्मिलित होंगे वहीं अध्यक्षता कुलगुरु प्रो. केचव सिंह ठाकुर करेंगे। साथ ही विशिष्ट वक्ता प्रोफेसर-इतिहास प्रो. शिवकुमार मिश्रा इनू नई दिल्ली एवं राष्ट्रीय मंत्री- अखिल भारतीय इतिहास संकलन योजना, विशेषज्ञ डॉ. दीपमाला रावत, जनजातीय प्रकोष्ठ लोक भवन, भीपाल, विभागाध्यक्ष प्रो. के अनिल कुमार, जनपद पंचेत, ईदिरा गांधी राष्ट्रीय कला केंद्र नई दिल्ली के साथ इतिहास एवं अकादमिक क्षेत्र के कई प्रतिष्ठित विद्वान भी अपने विचार साझा करेंगे। आयोजन सह-सचिव डॉ. लोकेन्द्र कुमार ने बताया कि संगोष्ठी की तैयारियां पूर्ण कर ली गई हैं तथा पंजीकरण प्रक्रिया का भी अच्छा परिणाम रहा है। उन्होंने बताया कि शोधपत्र प्रस्तुत करने के लिए बड़ी संख्या में प्रतिष्ठियां ट्रावट हो रही हैं। संगोष्ठी में भगवान बिरसा मुंडा, संत गोविन्द गुरु, टांटच्या भील, रानी गाईंदलन्यू, सिद्धी-कान्हू एवं अन्य जनजातीय वीरों के योगदान पर विशेष चर्चा की जाएगी। डॉ लोकेन्द्र ने बताया कि कार्यक्रम के माध्यम से इन नायकों के बलिदान को राष्ट्रीय परिप्रेक्ष्य में स्थापित करने का प्रयास किया जाएगा। इस अवसर पर विश्वविद्यालय के वित्त नियंत्रक उदय सिंह, उपकुलसचिव प्रो. राजेश जोशी, परीक्षा नियंत्रक प्रो. प्रमोद वैष्णव, अकादमिक प्रभारी प्रो शफकत राना, शोध निदेशक प्रो. नरेन्द्र पानेरी, प्रभारी सम्बद्धता डॉ. राकेश डामोर, सहायक कुलसचिव डॉ. लोकेन्द्र कुमार, अभियांत्रिकी महाविद्यालय प्राचार्य डॉ. अर्पित पाठक, कनिष्ठ लेखा सहायक शुभम् पंड्या सहित आयोजन समिति के सदस्य मौजूद रहे।

कार्यालय ग्राम पंचायत ईण्टाली, पंचायत समिति सेमारी, जिला सलुम्बर	
क्रमांक: निविदा /2025-26/ग्र.प./SPL13 दिनांक: 18.03.2026	
खुली ई निविदा सूचना 05/2025-26	
सर्वसंसाधण को सूचित किया जाता है कि ग्राम पंचायत ईन्टाली में एमएलए लेड अन्तर्गत स्वीकृत कुल 2 कार्य कुल राशि 20.00 लाख हेतु पंजीकृत संवेदकों/फर्मों के माध्यम से ओन लाईन ई निविदाएं आमंत्रित की जाती है। जिसकी ऑनलाईन अपलोड करने की अंतिम दिनांक 25.03.2०26 है। विस्तृत विवरण/जानकारी www.sppp.rajasthan.gov.in व www.eproc.rajasthan.gov.in पर देखी जा सकती है।	
UBN No ZUD2526WSOB05002, ZUD2526WSOB05003	
ग्राम विकास धिकारी	प्रशासक
ग्राम पंचायत ईन्टाली	ग्राम पंचायत ईन्टाली
पं.स. सेमारी जि. सलूम्बर (राज.)	पं.स. सेमारी जि. सलूम्बर (राज.)

नागौर में लाखों का अवैध मादक पदार्थ पकड़ा, तीन आरोपी गिरफ्तार

तीन अलग-अलग थानों में स्मैक, अफीम सहित डोडा-पोस्त के पौधे जब्त किये

नागौर, (निसं)। नागौर जिले में नशा मुक्त अभियान को लेकर चलाए जा रहे ‘ऑपरेशन संकल्प’ के तहत नागौर जिला पुलिस ने एक ही दिन में तीन अलग-अलग थानों के क्षेत्र में बड़ी कार्रवाई करते हुए मादक पदार्थों की तस्करी पर कार्रवाई की है। पुलिस ने लाखों रुपये कीमत की स्मैक, अफीम और डोडा-पोस्त के पौधे जब्त कर



आरोपी ने खेत में अन्य फसलों के बीच छिपाकर डोडा-पोस्त की अवैध खेती कर रखी थी।

■ ‘ऑपरेशन संकल्प’ के तहत पुलिस ने कार्रवाई की

तीन आरोपियों को गिरफ्तार किया है। सहायक पुलिस अधीक्षक जतिन जैन ने बताया कि पुलिस थाना सदर नागौर की टीम ने गश्त के दौरान रायधनु क्षेत्र में कार्रवाई करते हुए आरोपी नरेश को गिरफ्तार किया। उसके कब्जे से 86 ग्राम स्मैक, जिसकी कीमत लगभग 10.70 लाख रुपये आंकी गई है, के साथ ही दो लाख पंद्रह हजार रुपये नकद और एक मोटरसाइकिल बरामद की गई। आरोपी नरेश सदर थाने का हिस्ट्रीशीट है, जिसके खिलाफ पूर्व में करीब 30 अपराधिक मामले दर्ज

हैं। इसी क्रम में पुलिस थाना श्रीबालाजी की टीम ने तितरी-जोधियासी क्षेत्र में छापेमारी कर आरोपी शिवराम को गिरफ्तार किया। उसके मकान से 1 किलो 643 ग्राम अफीम, 50,100 रुपये नकद और एक इलेक्ट्रॉनिक कांटा बरामद किया

गया। बरामद अफीम की कीमत करीब 8.25 लाख रुपये बताई जा रही है। पुलिस ने एनडीपीएस एक्ट के तहत मामला दर्ज कर जांच शुरू कर दी है। वहीं, पुलिस थाना खींवसर क्षेत्र में भी बड़ी कार्रवाई करते हुए आरोपी तिलोक राम को गिरफ्तार किया गया।


पुलिस ने उसके खेत और मकान से कुल 600 अवैध डोडा-पोस्त के पौधे जब्त किए, जिनमें 150 सूखे और 450 हरे-गोले पौधे शामिल हैं। आरोपी ने खेत में अन्य फसलों के बीच छिपाकर यह अवैध खेती कर रखी थी।

बीकानेर में होटल से डोडा पोस्त बरामद

बीकानेर, (निसं)। पुलिस ने डॉंग स्क्वायड की मदद से शोभासर चौराहा स्थित होटल-रेस्टोरेंट से 20.625 किग्रा डोडा-पोस्त बरामद कर संचालक को गिरफ्तार किया है।

जानकारी के अनुसार एंटी नारकोटिक्स टॉस्क फोर्स को शोभासर चौराहा स्थित बाबा होटल एंड रेस्टोरेंट पर खाने के साथ ही मादक पदार्थ बेचे जाने की सूचना मिली थी। एनटीएफ के ईचांज महेंद्रदत्त शर्मा की टीम और बीछवाल थाना पुलिस ने संयुक्त रूप से होटल-रेस्टोरेंट की घेराबंदी की। पुलिस ने डॉंग स्क्वायड के साथ दबिश देकर छानबीन की। इस दौरान डॉंग स्क्वायड ने एक प्लास्टिक के कट्टे की तरफ संकेत दिया। पुलिस ने तलाशी ली तो उसमें से 20.625 किग्रा डोडा-पोस्त बरामद हो गया। पुलिस ने मादक पदार्थ जब्त कर संचालक पांचू में शोभाना निवासी राजूसिंह को गिरफ्तार कर लिया।

मुख्य सचिव वी. श्रीनिवासन ने सांवरिया सेठ के दर्शन किए



मुख्य सचिव वी. श्रीनिवासन को अधिकारियों ने सांवरिया सेठ की तस्वीर भेंट कर अभिनंदन किया।

■ मुख्य सचिव ने प्रदेश की सुख-समृद्धि एवं जनकल्याण की कामना की

मंडफिया, (निसं)। प्रदेश के मुख्य सचिव वी. श्रीनिवासन ने मेवाड़ के प्रसिद्ध आस्था केंद्र श्री सांवरिया सेठ मंदिर पहुंचकर भागवान श्री सांवरिया सेठ के दर्शन किए तथा प्रदेश की सुख-समृद्धि एवं जनकल्याण की कामना की। मंदिर परिसर में उनके आगमन पर मंदिर मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणामृत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलैक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलैक्टर, मुख्य मंदिर

व्यवस्थाओं के विशेष इंतजाम किए गए थे, जिससे दर्शन व्यवस्था सुचारू रूप से संचालित रही। उनके इस आध्यात्मिक दौरे को स्थानीय जनप्रतिनिधियों एवं श्रद्धालुओं ने महत्वपूर्ण बताते हुए प्रदेश के धार्मिक एवं सांस्कृतिक महत्व को और सुदृढ़ करने वाला कदम माना।

विकास कार्यों पर विशेष चर्चा : -गौरतलब है कि वर्ष 1993 में जब मुख्य सचिव वी. श्रीनिवासन पूर्व में यहाँ निम्बाहेड़ा में एसडीएम रह चुके हैं, तब की तुलना में वर्तमान में मंदिर परिसर में व्यापक विकास एवं परिवर्तन देखने को मिला। बीते वर्षों में मंदिर परिसर का विस्तार, व्यवस्थाओं का आधुनिकीकरण, श्रद्धालुओं के लिए सुविधाओं में वृद्धि तथा सुरक्षा एवं प्रशासनिक प्रबंधन में उल्लेखनीय सुधार हुआ है। वर्तमान में यह मंदिर भव्य आस्था केंद्र के रूप में स्थापित हो चुका है, जो प्रदेश ही नहीं बल्कि देशभर के श्रद्धालुओं के लिए प्रमुख आकर्षण का केंद्र बन गया है।

भीलवाड़ा : मंदिर में हुई चोरी का पर्दाफाश, आरोपी गिरफ्तार

भीलवाड़ा, (निसं)। पारोली थाना पुलिस ने बागुदार स्थित श्री चारभुजा नाथ मंदिर और चारण माताजी मंदिर में हुई चोरी का महज 24 घंटे में पर्दाफाश करते हुए आरोपी को गिरफ्तार कर लिया है।

प्राथ्ी रामलक्ष्मण वैष्णव निवासी बागुदार ने थाना पारोली पर रिपोर्ट दर्ज कराई थी कि 18 मार्च को दोपहर में अज्ञात चोर ने श्री चारभुजा नाथ मंदिर

से चांदी का छत्र, चांदी की आरती और चांदी की दो गायें चोरी कर ली हैं। इसके अलावा पास ही स्थित चारण माताजी मंदिर से भी चांदी के दो छत्र चोरी होने की सूचना मिली। पुलिस ने प्रकरण दर्ज कर अनुसंधान शुरू किया। अतिरिक्त पुलिस अधीक्षक शाहपुरा राजेश आर्य और वृत्ताधिकारी कोटडी सुरेश कुमार के सुपरविजन में थानाधिकारी सियाराम के नेतृत्व में एक विशेष टीम का गठन

किया गया। टीम ने घटनास्थल के आसपास के बीटीएस खंगाले और करीब 50 से 60 सीसीटीवी कैमरों का फुटेज का गहन विश्लेषण किया।तकनीकी साक्ष्यों के आधार पर पुलिस ने अशोक पुत्र भूरा लाल सोनी निवासी बडलियास की हिरासत में लिया। कड़ी पूछताछ में आरोपी ने चोरी की वारदात स्वीकार कर ली, जिसके बाद उसे गिरफ्तार कर लिया गया।

सरिस्का टाइगर रिजर्व क्षेत्र में दो शावकों के साथ नजर आई बाघिन ‘एसटी-2302’

बाघिन का मूवमेंट करणी सागर के आसपास देखा गया, स्थिति को देखते हुए सरिस्का प्रशासन ने अलर्ट जारी किया

अलवर, (निसं)। अलवर के सरिस्का टाइगर रिजर्व क्षेत्र में बाघिन अपने दो शावकों के साथ अटखेलियाँ करती हुई नजर आई। यह मूवमेंट करणी सागर के आसपास देखा गया। यहाँ करणी माता मंदिर में इन दिनों मेले के चलते रोजाना हजारों श्रद्धालु पहुंच रहे हैं। स्थिति को देखते हुए सरिस्का प्रशासन ने अलर्ट जारी कर लोगों को सतर्क रहने की अपील की है।

पिछले कई दिनों से बाघिन को मंदिर के आसपास ही विचरण है। जिसे देखते हुए वन प्रशासन ने करणी सागर के पास दो वनकर्मियों की ड्यूटी लगाई

■ बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है

है, ताकि कोई भक्त जंगल या सागर की तरफ नहीं आए। वरना खतरा हो सकता है। वैसे मंदिर आने-जाने में कोई डर नहीं है। नवरात्र में करणी माता मेले में रोजाना श्रद्धालु सुबह 6 बजे से आना शुरू हो जाते हैं, जबकि बाघिन एसटी-2302 अपने शावकों के साथ शनिवार को करणी माता मंदिर के आसपास तक पहुंची है। असल में बगल में ही करणी

सागर है। जहां पानी पीने के लिए वन्यजीव पहुंचते हैं। मेले के दौरान भक्तों की आवाजाही होने के कारण सरिस्का टाइगर रिजर्व प्रशासन ने अलर्ट जारी किया है। बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है।

अलवर बफर रेंजर शंकर सिंह शेखावत ने बताया कि मेले में जाने वाले श्रद्धालुओं को सावधानी बरतने की जरूरत है। बाघिन का मंदिर के आसपास मूवमेंट है। वनकर्मी लगातार उस पर नजर बनाए हुए हैं। दो वनकर्मियों को करणी सागर पर तैनात कर रखा है। फिर भी लोगों को सावधानी बरतने की जरूरत है, इसलिए भक्तों को सीधे मंदिर पहुंचना चाहिए। कहीं जंगल में प्रवेश नहीं करें। उससे खतरा हो सकता है। हालांकि, मंदिर आने-जाने वाले रास्ते में कोई खतरा नहीं है।

दो घरों से 35 लाख के जेवर व नकदी पार

मांगलियाबास, (निसं)। थाना क्षेत्र के अखेपुरा और रिछमालिया गांवों में एक ही रात में हुई चोरी की घटनाओं ने ग्रामीणों में दहशत फैला दी। अज्ञात चोरों ने दो घरों की मिशाना बनाते हुए करीब 30 से 35 लाख रुपये के जेवरतार और नकदी चोरी कर ली। अखेपुरा में सांवर सिंव रावत के घर में चोरों ने कमरों के कुंदे बाहर से बंद कर वारदात को अंजाम दिया और नकदी व सोने-चांदी के जेवर चोरी कर लिए। इसके बाद किसानराम मेहरात के घर में भी चोरी का प्रयास किया गया, लेकिन ग्रामीणों के जाग जाने पर चोर बाइक छोड़कर भाग गए।

■ जाग होने पर बाइक छोड़कर भागे चोर

रिछमालिया गांव में बुद्धाराम देवासी के घर में चोर खिड़की तोड़कर घुसे और अलमारी से करीब 25 लाख रुपये के सोने-चांदी के जेवर तथा नकदी चोरी कर ले गए। घटना की सूचना पर पुलिस मौके पर पहुंची और एफएसएल टीम की मदद से साक्ष्य जुटाए गए। पुलिस ने अज्ञात आरोपियों के खिलाफ मामले दर्ज कर जांच शुरू कर दी है और जल्द ही आरोपियों की गिरफ्तारी का दावा किया जा रहा है।

हनुमानगढ़, (निसं)। जिले में नशा तस्करी के खिलाफ चलाए जा रहे अभियान के तहत पीलीबंगा थाना पुलिस ने बड़ी कार्रवाई करते हुए दो आरोपियों को 45 ग्राम हेरोइन (चिट्ठा) के साथ गिरफ्तार किया है। बरामद मादक पदार्थ की अंतरराष्ट्रीय बाजार में कीमत लगभग 9 लाख रुपए आंकी गई है।

पुलिस के अनुसार थाना पीलीबंगा की टीम एसआई वीरचंद के नेतृत्व में गश्त कर रही थी। इस दौरान संदिग्ध गतिविधियों के आधार पर दो

■ दोनों आरोपी पंजाब के रहने वाले हैं, जिससे किसी अंतरराज्यीय गिरोह के संलिप्त होने की आशंका जताई जा रही है

युवकों को रोका गया और उनकी तलाशी ली गई। तलाशी के दौरान उनके पास से 45 ग्राम हेरोइन बरामद

हनुमानगढ़ में नौ लाख की हेरोइन के साथ दो आरोपी गिरफ्तार

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजी की पट्टी मोड, जिला तरनतारन पंजाब और सुखविंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराज्यीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

है कि आरोपियों से पूछताछ में नशा तस्करी के नेटवर्क से जुड़े अन्य लोगों के बारे में महत्वपूर्ण जानकारी मिलने की संभावना है। इस दिशा में आगे की कार्रवाई जारी है।

पुलिस अधीक्षक नरेंद्र सिंह मीना ने बताया कि जिले में नशे के कारोबार पर पूरी तरह अंकुश लगाने के लिए सख्त कदम उठाए जा रहे हैं। उन्होंने स्पष्ट किया कि नशा तस्करी में शामिल किसी भी व्यक्ति को बख्शा नहीं जाएगा और ऐसे तत्वों के खिलाफ अभियान लगातार जारी रहेगा।

हेरोइन सहित एक जने को पकड़ा

सूरतगढ़, (निसं)। सिटी थाना पुलिस ने गश्त के दौरान एक व्यक्ति को 10.45 ग्राम चिट्ठे (हेरोइन) सहित गिरफ्तार किया है। आरोपी पुलिस को देखकर

ने बताया कि सांयकालीन गश्त के दौरान सूचना मिली कि बाइपास स्थित कॉन्स्टेबल गुलाब सिंह, जसवंत और जसवीर के साथ वे मौके पर पहुंचे। पुलिस को देखकर वहां खड़ा व्यक्ति अचानक भागने लगा, लेकिन पुलिस जाबो की मदद से उसे घेराबंदी कर

पकड़ लिया गया। तलाशी लेने पर उसके कब्जे से 10.45 ग्राम चिट्ठा बरामद हुआ। पुलिस ने मौके पर आरोपी से नाम-पता पूछा तो उसने अपना नाम मोहनलाल उर्फ मुमताज पुत्र भजनलाल मिरासी निवासी वार्ड नंबर 4, सूरतगढ़ बताया। इसके बाद पुलिस ने आरोपी को गिरफ्तार कर उसके खिलाफ एनडीपीएस एक्ट के तहत मामला दर्ज कर लिया। पुलिस अधिकारी ने बताया कि मामले में आगे की जांच राजियासर सीआई कलावती चौधरी को सौंपी गई है। पुलिस आरोपी से पूछताछ कर यह पता लगाने का प्रयास कर रही है कि वह चिट्ठा कहाँ से लाया था और इसके पीछे और कौन-कौन लोग शामिल हो सकते हैं।

बदमाशों ने मकान से 25 लाख के जेवर और ढाई लाख रुपये चुराये

चोर रोशनदान की जाली काटकर अंदर घुसे और वारदात को अंजाम दिया

टोंक, (निसं)। पीपलू थाना क्षेत्र के ग्राम बगड़वा में दो मकानों से चोर शनिवार रात्रि को 25 लाख ज्वैलरी और 2.5 लाख नगदी चुरा कर ले गए। चोर रोशनदान की जाली काटकर अंदर घुसे और इस चोरी को अंजाम दिया है। वारदात के समय मकान मालिक और परिवार घर के बाहर टीनशेड के नीचे सो रहे थे। सुबह गाय का दूध निकालने के लिए परिजन उठे और बिखरा हुआ सामान देखा तो चोरी का मालूम चला।

■ वारदात के समय मकान मालिक और परिवार के लोग घर के बाहर टीनशेड के नीचे सो रहे थे

इसके बाद पुलिस मौके पर पहुंची और एफएसएल टीम को भी बुलाया, टीम ने बक्सों समेत अन्य सामानों पर लगे फिंगरप्रिंट इकट्ठा किए हैं।

पीडित मदनलाल स्वामी के बताया कि चोरों ने पीछे गया तो वहां रोशनदान पर सीढ़ी से कमरे में घुसकर वहां से एक किलो वजनी चांदी की तीन सिल्लियां, आधा किलो चांदी के जेवर,



चोरी की वारदात के बाद मकान में सामान बिखरा पड़ा है।

तीन तोला सोने की राखड़ी, दो तोला सोने के कानों के झुमके, चार चांदी के सिक्के और करीब 2 लाख रुपए नकद चोरी कर ले गये। वहीं शुक्रवार बीती रात ही पड़ोसी राजू शर्मा के घर में भी चोर घुसे और उनके मकान से कमरे में

रखे बक्से का ताला तोड़कर पुराने 11 चांदी के सिक्के, करीब 250 ग्राम चांदी की पायजेब, सोने के टॉप्स के अलावा 53 हजार रुपए चोर चुराकर ले गए थे। इसी प्रकार मुख्यालय स्थित एस.पी. ऑफिस के सामने कलंदरी

मस्जिद बंगला बेण्ड मास्टर वाके से चोरो ने सरीये व पाईप से मस्जिद का ताला तोड़कर मस्जिद का माईक, माईक की मशीन, कुलर की मोटर्स, इन्वेंटर के वायर, लाइट के वायर आदि सामान चोरी करके ले गए।

सीमेंट से भरा ट्रैलर पलटा, हाइवे पर वाहनों का लंबा जाम लगा

हाइवे पर करीब एक घंटे तक बाधित रहा आवागमन, घायल चालक को अस्पताल में भर्ती कराया

मांगलियाबास, (निसं) । मांगलियाबास बाइपास स्थित अजमेरी गेट होटल के पास रविवार दोपहर में सीमेंट से भरा एक ट्रैलर असंतुलित होकर पलट गया, जिससे हाइवे पर अफरा-तफरी मच गई और लंबा जाम लग गया।

प्राप्त जानकारी के अनुसार अजमेर की ओर जा रहा सीमेंट के कट्टों से लदा ट्रैलर चालक की लापरवाही के चलते अचानक असंतुलित हो गया और सड़क पर पलट गया। हादसे के बाद ट्रैलर करीब 50 फीट तक घिसटता हुआ आगे बढ़ा, जिससे उसमें भरे सीमेंट के कट्टे सड़क पर बिखर गए। घटना में ट्रैलर चालक घायल हो गया, जिसे सूचना पर पहुंची 108 एंबुलेंस के जरिए उपचार के लिए अजमेर के जवाहरलाल नेहरू अस्पताल में भर्ती कराया गया। हादसे की सूचना मिलते ही थाना प्रभारी डॉ. दीपेंद्र सैनी, एसएसआई हुकम सिंह और हेड कॉन्स्टेबल बाबुलाल मीणा सहित पुलिस जाब्ता मौके पर पहुंचा और स्थिति को नियंत्रित किया। सड़क पर कट्टे बिखरने से वाहनों



पुलिस ने क्रेन की मदद से पलटे ट्रैलर को हटवाया और सड़क से कट्टों को साफ करवाया।

की आवाजाही पूरी तरह बाधित हो गई और हाइवे पर वाहनों की लंबी कतारें लग गई। पुलिस ने क्रेन की मदद से

पलटे ट्रैलर को हटवाया और सड़क से कट्टों को साफ करवाया। करीब एक घंटे की मशक्कत के बाद यातायात सुचारू

हो सका। फिलहाल इस संबंध में किसी भी पक्ष द्वारा मामला दर्ज नहीं कराया गया है।

एक ही दिन में छह हजार से अधिक पर्यटकों ने किया वन्यजीवों का दीदार

जयपुर (कासं)। नाहरगढ़ जैविक उद्यान सैलानियों की पहली पसंद बनता जा रहा है। रविवार को उद्यान में पर्यटकों की रिकॉर्ड भीड़ देखने को मिली, जब एक ही दिन में 6 हजार से अधिक पर्यटकों ने यहां पहुंचकर वन्यजीवों का दीदार किया।

एसीएफ देवेन्द्र सिंह राठौड़ ने बताया कि बदलते मौसम का सुहावना मिजाज और अवकाश का दिन होने के

■ **नाहरगढ़ जैविक उद्यान में उमड़ा सैलानियों का सैलाब, पर्यटकों का दूटा रिकॉर्ड**

कारण बड़ी संख्या में पर्यटक उद्यान की ओर आकर्षित हुए। रविवार को कुल 6029 सैलानियों ने उद्यान का भ्रमण कर वन्यजीवों को नजदीक से देखने का अनुभव प्राप्त किया, जो एक दिन में आने वाले पर्यटकों की अब तक की सर्वाधिक संख्या है।

उन्होंने बताया कि इस दौरान



नाहरगढ जैविक उद्यान में रविवार को पर्यटकों की भारी भीड़ उमड़ी, लोगों ने बाघ समेत कई वन्य जीवों का दीदार किया।

लायन सफारी और टाइगर सफारी पर्यटकों के लिए मुख्य आकर्षण का केंद्र रही। कुल 457 पर्यटकों ने इन दोनों सफारियों का रोमांचक अनुभव लिया। बाघों की गर्जना और शेरों की शाही चाल ने सैलानियों को मंत्रमुग्ध कर दिया। नाहरगढ़ जैविक उद्यान में संचालित टाइगर एवं लायन सफारी इन दिनों न केवल जयपुरवासियों बल्कि अन्य जिलों एवं राज्यों से आने वाले

पर्यटकों के लिए भी विशेष आकर्षण का केंद्र बनी हुई है। शहर के समीप प्राकृतिक हरियाली और वन्यजीवों का यह संगम पर्यटकों को पारिवारिक सैर के साथ रोमांच का अनूठा अनुभव प्रदान कर रहा है।

उप वन संरक्षक विजयपाल सिंह के निर्देशन में उद्यान में पर्यटकों की सुरक्षा, सुविधाओं एवं व्यवस्थाओं पर विशेष ध्यान दिया जा रहा है। एसीएफ

देवेन्द्र सिंह राठौड़ एवं रैंजर शुभम शर्मा द्वारा रविवार को सफारियों की सघन माॉनिटरिंग कर व्यवस्थाओं का जायजा लिया गया।

एसीएफ राठौड़ की देखरेख में टूरिज्म मैनेजमेंट टीम द्वारा सफारी संचालन एवं भीड़ नियंत्रण की प्रभावी व्यवस्था सुनिश्चित की गई। पर्यटकों को टिकटिंग, वाहन सुविधा, मार्गदर्शन एवं स्वच्छता संबंधी व्यवस्थाओं में पूर्ण

सहयोग प्रदान किया गया। वन विभाग की सतत निगरानी एवं सुव्यवस्थित प्रबंधन के चलते नाहरगढ़ जैविक उद्यान आज राज्य के प्रमुख एवं लोकप्रिय वन्यजीव पर्यटन स्थलों में शुमार हो गया है। यह उद्यान न केवल पर्यावरण संरक्षण का सशक्त उदाहरण है, बल्कि पर्यटकों के लिए शिक्षाप्रद एवं मनोरंजक अनुभव का प्रमुख केंद्र भी बनता जा रहा है।

“घूमर” समारोह में शरीक हुई दिया कुमारी

जयपुर। उपमुख्यमंत्री दिया कुमारी ने रविवार को मानसरोवर में राष्ट्र सेविका समिति, जयपुर प्रांत द्वारा आयोजित हिन्दू नववर्ष समारोह घूमर में भाग लिया। इस अवसर पर उन्होंने सभी उपस्थित गणमान्यजनों को नव संवत्सर की बधाई एवं शुभकामनाएं दीं।

उपमुख्यमंत्री ने अपने संबोधन में कहा कि यह आयोजन हमारी समृद्ध सांस्कृतिक विरासत, परंपराओं और नारी शक्ति के गौरव का सुंदर प्रतीक है। उन्होंने कहा कि ऐसे कार्यक्रम समाज में सकारात्मक ऊर्जा, एकता और संस्कारों का संचार करते हैं।

दिया कुमारी ने कार्यक्रम में

महिलाओं द्वारा प्रस्तुत आकर्षक प्रस्तुतियों की सराहना करते हुए कहा कि घूमर राजस्थान की पहचान है। उन्होंने जोर देकर कहा कि सभी को मिलकर अपने रीति-रिवाज, परंपरागत संस्कृति और त्योहारों को आगे बढ़ाने का प्रयास करना चाहिए। साथ ही नई पीढ़ी को इन परंपराओं से अवगत कराना भी आवश्यक है, ताकि वे इनके महत्व को समझ सकें।

इस अवसर पर जयपुर सांसद मंजू शर्मा, राष्ट्र सेविका समिति की अखिल भारतीय सह कार्यवाहिका सुनीता हाल्देकर, संयोजिका सपना वर्मा, प्रांत कार्यवाहिका संगीता जांगिड़ सहित बड़ी संख्या में मातृशक्ति उपस्थित रही।

राष्ट्रभक्ति के स्वर से गुंजा जयपुर

जयपुर । राजधानी जयपुर में रविवार शाम राष्ट्रभक्ति और साहित्य का अद्भुत संगम देखने को मिला, जब अखिल भारतीय साहित्य परिषद, जयपुर विभाग द्वारा राष्ट्र साधना के 100 वर्ष विषय पर भव्य काव्य संंध्या का आयोजन मानसरोवर क्षेत्र में किया गया। कार्यक्रम राष्ट्रप्रेम, संस्कृति और भारतीय गौरव के भावों से ओतप्रोत रहा। कार्यक्रम का शुभारंभ मां भारती और मां शारदे के चित्रों के समक्ष दीप प्रज्वलन से हुआ।

बांसवाड़ा के कवि बृजमोहन तूफान ने सरस्वती वंदना प्रस्तुत कर वातावरण को आध्यात्मिक ऊर्जा से भर दिया। कार्यक्रम संयोजक विवि पारीक ने बताया कि परिषद की ओर से जयपुर में पहली बार आयोजित इस भव्य काव्य संंध्या में देश के विभिन्न राज्यों से आए कवियों ने राष्ट्रभक्ति के ओजपूर्ण काव्य से श्रोताओं को भाव-विभोर कर दिया। मुख्य अतिथि सिविल लाइंस विधायक गोपाल शर्मा कार्यक्रम में अंत तक उपस्थित रहे।

सम्मेलन 1 मई को

जयपुर। अखिल भारतीय हरियाणा गौड़ ब्राह्मण महासभा, जयपुर के तत्वावधान में आगामी 1 मई को हरियाणा गौड़ ब्राह्मण छात्रावास परिसर, अलियाबाद मोड़, महाराजपुरा, तहसील निवाड़ी, जिला-टोंक में आयोजित होने वाले आदर्श विशाल सामूहिक विवाह सम्मेलन की तैयारियों को लेकर एक महत्वपूर्ण परिचर्चा बैठक का सफल आयोजन किया गया। बैठक की अध्यक्षता महासभा के राष्ट्रीय अध्यक्ष बिरधी चन्द बंबाला ने की बैठक में सामूहिक विवाह की विभिन्न व्यवस्थाओं पर विस्तृत विचार-विमर्श हुआ तथा नगद राशि की घोषणा सहित अन्य महत्वपूर्ण निर्णय लिए गए।

अब सप्ताह भर नहीं चलेगी हीटवेव

जयपुर । कमजोर पश्चिम विक्षोभ के प्रभाव से रविवार को प्रदेश के आधा दर्जन शहरों में हल्की से मध्यम बारिश दर्ज की गई। पोकरण में आंधी-बारिश के साथ ओलावृष्टि हुई। मौसम विभाग ने राज्य में आगामी एक सप्ताह हीटवेव नहीं चलने की संभावना व्यक्त की है। मौसम विभाग के अनुसार रविवार को सीकर, जैसलमेर, बीकानेर, जोधपुर सहित करीब आधा दर्जन शहरों में हल्की से मध्यम बारिश दर्ज की गई। बारिश से रबी की फसलों को काफी नुकसान पहुंचा है। दोपहर में पोकरण में कुछ स्थानों पर ओले गिरे। रविवार को बाड़मेर प्रदेश में सबसे गर्म रहा, यहां का अधिकतम तापमान 35.2 और न्यूनतम तापमान 20.4 डिग्री दर्ज किया गया। रविवार को सबसे ज्यादा बारिश जैसलमेर में 13 मिमी दर्ज की गई। मौसम विज्ञान केंद्र जयपुर के निदेशक राधेश्याम शर्मा ने बताया कि प्रदेश के अधिकांश भागों में आगामी 4-5 दिन मौसम मुख्यतः शुष्क रहने की संभावना है। राज्य में आगामी एक सप्ताह हीटवेव की संभावना नहीं है।

जयपुर में शनिवार रात को हल्की बारिश दर्ज की गई। हालांकि रविवार को दिनभर धूप छिली और हल्के एवं छितराए बादल नजर आए।



राजधानी जयपुर में रविवार शाम बूढ़ी गणगौर की शाही सवारी निकाली गई। इस दौरान हाथी-घोड़े के लवाजमें और लोक कलाकारों की प्रस्तुतियों ने लोगों का मन मोहा।

जयपुर। राजस्थान की समृद्ध परंपरा और लोक संस्कृति का अद्भुत नजारा रविवार शाम बूढ़ी गणगौर की शाही सवारी में देखने को मिला। सिटी पैलेस से रवाना हुई गणगौर माता की सवारी त्रिपोलिया गेट, छोटी चौपड़ और गणगौरी बाजार से होते हुए तालकटोरा

स्थित पौड़िक पार्क तक पहुंची। पूरे मार्ग में श्रद्धालुओं और पर्यटकों की भारी भीड़ उमड़ी रही।

शाही सवारी में 30 से अधिक पारंपरिक लवाजमे और करीब 200 लोक कलाकारों ने अपनी प्रस्तुतियों से दर्शकों का मन मोह लिया। सवारी

के त्रिपोलिया गेट से बाहर निकलते ही जयकारों की गुंज सुनाई दी, वहीं महिलाएं सिर पर कलश लेकर पीछे-पीछे चलती नजर आईं।

सवारी से पूर्व कच्ची घोड़ी, गैर नृत्य और कालबेलिया नृत्य सहित विभिन्न लोक कलाओं की प्रस्तुतियां



दी गई। अलवर के भंभंग वादकों ने राजस्थानी धुनों से वातावरण को और जीवंत बना दिया।

सवारी में हाथी, घोड़े, ऊंट और बैलगाड़ियों के साथ जयपुर पूर्व राजपरिवार का शाही काफिला भी शामिल रहा। हाथियों पर पचरंग ध्वज

और चांदी की गदा विशेष आकर्षण रहे। एक हाथी द्वारा विदेशी पर्यटक को सूंड से आशीर्वाद देने का दृश्य भी लोगों के आकर्षण का केंद्र बना। देशी-विदेशी पर्यटकों के लिए विशेष बैठने की व्यवस्था की गई थी।

बड़ी संख्या में लोग इस

पारंपरिक आयोजन को देखने पहुंचे और रंग-बिरंगी झालकियों व लोक संस्कृति की झलक को अपने कैमरों में कैद किया। पूरे मार्ग में उत्सवमय माहौल बना रहा और जयपुर की सांस्कृतिक विरासत का भव्य प्रदर्शन देखने को मिला।

पुलिस दूरसंचार विभाग के 110 कार्मिकों को आज मिलेगा सम्मान

■ **पुलिस महानिदेशक संजय अग्रवाल और एडीजी वीके सिंह करेंगे उत्कृष्ट सेवाओं के लिए पदक वितरण**

मुख्य अतिथि पुलिस महानिदेशक कानून-व्यवस्था संजय अग्रवाल होंगे। उनके साथ अतिरिक्त महानिदेशक पुलिस

साइबर क्राइम एवं तकनीकी सेवाएं वी.के. सिंह भी विशिष्ट अतिथि के रूप में मौजूद रहकर कार्मिकों का उत्साहवर्धन करेंगे।

समारोह के दौरान कुल 110 पुलिस दूरसंचार कार्मिकों को सम्मानित किया जाएगा। इनमें 31 कार्मिकों को अति उत्कृष्ट सेवा पदक, 38 को उत्कृष्ट सेवा पदक, 7 को डीजीपी डिस्क, 3 को सर्वोत्तम सेवा चिन्ह, 9 को अति उत्तम सेवा चिन्ह तथा 22 कार्मिकों को

उत्तम सेवा चिन्ह प्रदान किए जाएंगे। विशेष बात यह है कि इन सम्मानित होने वाले कार्मिकों में कुछ सेवानिवृत्त कार्मिक भी शामिल हैं, जिन्हें इस अवसर पर विशेष रूप से आमंत्रित किया गया है। यह आयोजन न केवल सेवा में उत्कृष्ट प्रदर्शन करने वाले कार्मिकों का मनोबल बढ़ाएगा, बल्कि पुलिस दूरसंचार विभाग की समर्पित कार्यशैली की भी सम्मानित करेगा।

खेजड़ी सहित हरे पेड़ों के संरक्षण के लिए सख्त कानून की तैयारी

संसदीय कार्य मंत्री जोगाराम पटेल की अध्यक्षता में महत्वपूर्ण तीसरी बैठक आयोजित

-कार्यालय संवाददाता-

जयपुर । राज्य वृक्ष खेजड़ी एवं हरे पेड़ों के संरक्षण, संवर्धन तथा पर्यावरण सुरक्षा को सुनिश्चित करने के उद्देश्य से राज्य सरकार द्वारा सख्त कानून लाने की दिशा में ठोस पहल की जा रही है। इसी क्रम में संसदीय कार्य, विधि एवं विधिक कार्य विभाग के मंत्री जोगाराम पटेल की अध्यक्षता में महत्वपूर्ण तीसरी बैठक आयोजित की गई।

बैठक में राज्य मंत्री हेमन्त मीणा, विधि विभाग, राजस्व विभाग, अतिरिक्त मुख्य सचिव वन विभाग सहित संबंधित विभागों के वरिष्ठ अधिकारी उपस्थित रहे।

बैठक में पूर्व में आयोजित द्वितीय बैठक में लिये गये निर्णयों के क्रम में विधेयक का प्रारूप प्रस्तुत किया गया, जिस पर विस्तृत चर्चा की गई।

विचार-विमर्श के दौरान विधेयक के विभिन्न बिंदुओं पर गहराता से अध्ययन करते हुए अतिशुीघ्र अंतिम प्रारूप तैयार करने की रूपरेखा निर्धारित की गई। इस दौरान विशेष रूप से यह सुनिश्चित करने पर जोर दिया गया कि प्रस्तावित कानून से आमजन को किसी प्रकार की अनावश्यक कठिनाई का सामना न करना पड़े।

पर्यावरण संरक्षण के प्रति सरकार की



संसदीय कार्यमंत्री जोगाराम पटेल ने खेजड़ी संरक्षण को लेकर तीसरी बैठक ली।

प्रतिबद्धता को रेखांकित करते हुए पेड़ों की सुरक्षा को सर्वोच्च प्राथमिकता दी गई।

हरे पेड़ों की कटाई पर प्रभावी रोक लगाने के लिए कठोर प्रावधानों को विधेयक में शामिल करने पर चर्चा हुई। इसके अंतर्गत क्षेत्राधिकार, न्यायिक प्रक्रिया, जांच, अपील, दंड प्रावधान, प्राधिकरण,

क्रियान्वयन व्यवस्था सहित विभिन्न पहलुओं पर विस्तार से विचार किया गया।

साथ ही संरक्षित पेड़ों की सूची तैयार कर उसे विधेयक में शामिल करने का निर्णय लिया गया, जिससे संवेदनशील प्रजातियों का विशेष संरक्षण सुनिश्चित किया जा सके।

मुख्यमंत्री भजनलाल शर्मा आज जोबनेर व सांभर के दौरे पर

-कार्यालय संवाददाता-

जयपुर। प्रदेश के मुख्यमंत्री भजनलाल शर्मा सोमवार को जोबनेर स्थित ज्वाला माता मंदिर में दोपहर 1 बजे तथा सांभर

■ **ज्वाला माता व शाकम्भरी माता के दर्शन करेंगे, कई स्थानों पर होगा स्वागत**

स्थित शाकम्भरी माता मंदिर में दोपहर 2 बजे दर्शन करेंगे। मुख्यमंत्री के इस दौरे को लेकर पूरे क्षेत्र में उत्साह का माहौल है और प्रशासन के साथ-साथ संगठन स्तर पर भी तैयारियां पूर्ण कर ली गई हैं।

भाजपा जयपुर देहात दक्षिण जिलाध्यक्ष राजेश गुर्जर ने रविवार को कालवाड़, फुलेरा, सांभर सहित विभिन्न मंडलों की बैठकें लेकर कार्यक्रम की विस्तृत समीक्षा की। उन्होंने कार्यकर्ताओं को जिम्मेदारियां सौंपते हुए दौरे को सफल बनाने के लिए अनुशासन, समन्वय और सक्रिय भागीदारी पर जोर दिया। मुख्यमंत्री के आगमन को लेकर मार्ग में विभिन्न स्थानों पर कार्यकर्ताओं द्वारा स्वागत की तैयारियां की गई हैं। जगह-जगह स्वागत द्वार, बैनर और जनसंपर्क की व्यवस्थाएं की गई हैं।

जर्जर स्कूलों के पुनर्निर्माण के लिए केंद्र सरकार ने 300 करोड़ रुपए मंजूर किए



-कार्यालय संवाददाता-

जयपुर । मुख्यमंत्री भजनलाल शर्मा ने प्रदेश में जर्जर विद्यालय भवनों के पुनर्निर्माण के लिए केंद्र सरकार के शिक्षा मंत्रालय द्वारा 300 करोड़ रुपये की स्वीकृति के लिए प्रधानमंत्री नरेन्द्र मोदी का आभार व्यक्त किया है।

शर्मा ने कहा कि प्रदेश में शिक्षा को बढ़ावा देने के लिए मजबूत आधारभूत संरचना का

■ **सीएम भजनलाल शर्मा ने प्रधानमंत्री नरेन्द्र मोदी का आभार जताया**

■ **विद्यार्थियों को सुरक्षित-आधुनिक शिक्षण क्वातावरण उपलब्ध करवाना हमारी प्राथमिकता है : मुख्यमंत्री**

निर्माण हमारी प्राथमिकता है। हमारा उद्देश्य है कि प्रत्येक विद्यार्थी को सुरक्षित, आधुनिक और प्रेरणादायक शैक्षणिक वातावरण मिले, ताकि वे अपने सपनों को साकार करने की दिशा में आगे बढ़ सकें। मुख्यमंत्री ने कहा कि प्रधानमंत्री नरेन्द्र मोदी के दूरदर्शी नेतृत्व एवं मार्गदर्शन में केंद्र सरकार के इस सहयोग से प्रदेश में शिक्षा के क्षेत्र में गुणात्मक सुधार होगा तथा विद्यार्थियों को बेहतर सुविधाएं उपलब्ध होंगी।

पावटा : हमले में घायल युवक की ढाई महीने बाद इलाज के दौरान मौत

बदमाशों ने युवक पर हमला कर दिया था, परिजनों ने अस्पताल में भर्ती कराया था

पावटा, (निसं)। क्षेत्र के ग्राम बियावास में मालियों की ढाणी में दो महीने बीस दिन पहले हुए जानलेवा हमले के मामले में अब बड़ा मोड़ सामने आया है। गंभीर रूप से घायल युवक ने लंबा इलाज चलने के बाद आखिरकार शनिवार को दम तोड़ दिया। घटना के बाद पूरे इलाके में एक बार फिर से सनसनी फैल गई है।

जानकारी के अनुसार, करीब दो महीने बीस दिन पूर्व कुछ बदमाशों ने युवक पर जान से मारने की नियत से हमला कर दिया था। हमले में युवक गंभीर रूप से घायल हो गया था, जिसे परिजनों द्वारा तुरंत अस्पताल में भर्ती कराया गया, जहां पिछले दो महिने बीस दिन से उसका इलाज चल रहा था। परिजनों ने बताया कि युवक ने जिंदगी और मौत के बीच लंबी जंग लड़ी, लेकिन आखिरकार इलाज के दौरान उसकी मौत हो गई। युवक की मौत की खबर मिलते ही परिवार में कोहराम मच गया। वहीं गांव में शोक की लहर दौड़ गई। इसके बाद परिजन और ग्रामीण दोपहर मृतक युवक के शव को वाहन में लेकर विराटनगर



परिजन और ग्रामीण मांगों को लेकर विराटनगर थाना परिसर में धरने पर बैठ गए।

थाना पहुंचे और थाना परिसर में धरने पर बैठ गए। ग्रामीणों ने मृतक की पत्नी को संविदा पर नौकरी, परिजनों को आर्थिक सहायता और शेष आरोपियों की गिरफ्तारी की मांग उठाई। सूचना पर विराटनगर थाना प्रभारी सोहनलाल, सीओ उमेश निठारवाल और भाजपा जिलाध्यक्ष उत्तर सुरेश

शेष आरोपियों की गिरफ्तारी कराने का आवासन दिया। इसके बाद शाम करीब तीन बजे धरना समाप्त हुआ। इसके बाद परिजन शव को लेकर उपजिला चिकित्सालय पहुंचे, जहां चिकित्सकों की टीम ने पोस्टमार्टम कर शव परिजनों को सौंप दिया। मामले में पुलिस ने पहले ही

■ **मृतक की पत्नी को संविदा पर नौकरी, परिजनों को आर्थिक सहायता और शेष आरोपियों की गिरफ्तारी की मांग उठाई**

आरोपियों के खिलाफ हत्या के प्रयास का मामला दर्ज कर जांच शुरू कर दी थी। अब युवक की मौत के बाद पुलिस ने मामले में हत्या में परिवर्तित कर लिया है।

विराटनगर थाना प्रभारी सोहनलाल ने बताया कि नामजद आरोपित राजकुमार सैनी, योगेश सैनी और कोमल सैनी को गिरफ्तार कर एक नाबालिग को निरुद्ध किया था। मामले में फरार अन्य आरोपितों की गिरफ्तारी के प्रयास जारी है। आरोपियों के खिलाफ सख्त कार्रवाई की जाएगी और जल्द ही उन्हें गिरफ्तार कर लिया जाएगा। वहीं ग्रामीणों ने दोषियों को जल्द से जल्द कड़ी सजा दिलाने की मांग की है।

बदमाशों ने वाहनों में तोड़फोड़ की

कोटा, (निसं)। नान्ता थाना इलाके में कुछ बदमाशों ने एक घर के बाहर खड़े वाहनों में तोड़फोड़ की एवं एक जने के साथ मारपीट कर मौके से फरार हो गये। पोंडित ने इसकी रिपोर्ट नान्ता थाने में दर्ज कराई है। जानकारी के अनुसार नान्ता इलाके के सुखाड़िया आवासीय योजना इलाके में शनिवार देर रात्रि को आठ-नौ बदमाश डंडे, सरिया व अन्य हथियार लेकर आये और घर के बाहर खड़े वाहनों में तोड़फोड़ करने लगे। आवाज सुनकर जब पोंडित आशिक हुसैन बाहर आया तो बदमाशों ने उस पर हमला कर उसके साथ मारपीट कर दी और मौके से फरार हो गये। अचानक हुई घटना के बाद इलाके में अफरा-तफरी मच गई।

मकान से लाखों के जेवर व नकदी चोरी

सायला, (निसं)। सायला थाना क्षेत्र के खरल गांव में अज्ञात चोरों ने एक रहवासीय मकान को निशाना बनाते हुए लाखों रुपए के सोने-चांदी के आभूषण और नकदी पर हाथ साफ कर दिया। घटना के समय परिवार के एक सदस्य घर के बाहर सो रहे थे, बाकी अन्य बाहर गए हुए थे, जिसका फायदा उठाकर चोरों ने वारदात को अंजाम दिया।

खीमराम पुत्र वेलाराम देवासी ने पुलिस को दी रिपोर्ट में बताया कि उनका रहवासीय मकान रबारियों के वास में स्थित है। उनका पुत्र मादाराम वर्तमान में देशावर गया हुआ है और पुत्रवधू अपने पीहर गई हुई थी। घर पर खीमराम अकेले ही थे। 21-22 मार्च की रात्रि को खीमराम कमरे का ताला लगाकर बाहर ओसरी में सो गए

थे। सुबह करीब 6 बजे जब वे उठे और कमरा खोला, तो उनके होश उड़ गए। कमरे के पीछे की खिड़की टूटी हुई थी और सारा सामान बिखरा पड़ा था। चोरों ने कमरे में रखे मंजूस का ताला तोड़कर उसमें रखे स्टील के डिब्बे की अपना निशाना बनाया। पोंडित के अनुसार अज्ञात चोर चांदी के लगभग 4.5 किलोग्राम और सोने के लगभग 25० ग्राम आभूषण के अलावा 25 हजार रुपए नकद राशि चुराकर ले गए। घटना की सूचना मिलते ही पुलिस टीम ने मौके पर पहुंचकर सुआयना किया। घर के पिछवाड़े और कमरे के पास अज्ञात चोरों के पैरों के निशान मिले हैं, जिनके आधार पर पुलिस ने साक्ष्य जुटाए हैं। पुलिस ने मामला दर्ज कर अज्ञात चोरों की तलाश शुरू कर दी है।

तेल के पीपे चोरी का खुलासा, तीन गिरफ्तार

अजमेर, (निसं)। पड़ाव स्थित जनता मार्केट में तेल व्यापारी के गोदाम से हुई चोरी की वारदात का पुलिस ने खुलासा करते हुए तीन आरोपियों को गिरफ्तार कर लिया है। पुलिस ने आरोपियों के कब्जे से चोरी किए गए 22 तेल के पीपे भी बरामद कर लिए हैं, जिनकी कीमत करीब 5० हजार रुपये बताई जा रही है।

प्रकरण के अनुसार 19 मार्च को फायसगर रोड स्थित विकास कॉलोनी निवासी लेखराज गोलानी ने थाने में रिपोर्ट दर्ज कराई थी। उन्होंने बताया कि 18 मार्च की रात करीब साढ़े दस बजे वह अपने गोदाम पर ताला लगाकर घर गए थे। अगले दिन सुबह जब वह वापस दुकान पर पहुंचे तो गोदाम का ताला टूटा हुआ मिला और अंदर रखे फॉव्वर्यन तेल के 22 पीपे गायब थे। मामले की गंभीरता को देखते हुए पुलिस ने विशेष टीम गठित कर जांच शुरू की। पड़ाव क्षेत्र से लेकर आसपास के मार्गों पर लगे सीसीटीवी कैमरों की फुटेज

कौली, (निसं)। कैलादेवी के चैत्र नवरात्र मेले में सातवें दिन एक बार फिर आस्था का सैलाब उमड़ पड़ा। रविवार को लगभग 3 लाख श्रद्धालुओं ने मां कैलादेवी के दर्शन किए। 16 मार्च से शुरू हुए मेले में अब तक करीब 19 लाख श्रद्धालु दर्शन कर चुके हैं। अमावस्या और पड़वा पर भारी भीड़ के

कोटा : घर में मृत अवस्था में मिली 5० वर्षीय महिला

परिजनों ने हत्या की आशंका जताई, पुलिस जांच में जुटी

कोटा, (निसं)। आरकेपुरम् थाना इलाके में एक 5० वर्षीय महिला अपने घर में मृत अवस्था में मिली। कमरे में महिला का शव मिलने से इलाके में सनसनी फैल गई। सूचना पर आरकेपुरम् थाना पुलिस टीम सहित अन्य अधिकारी भी मौके पर पहुंचे और मौके पर एफएसएल और एमओबी टीम को बुलाकर साक्ष्य एकत्रित किए गये। मृतका के परिजनों ने हत्या की आशंका जताई है।

जानकारी के अनुसार आरकेपुरम् इलाके के गणेश नगर में एक घर में रविवार को महिला का शव मिला। बताया जा रहा है कि महिला घर में अकेली रहती थी। सूचना मिलने के बाद

■ **पुलिस टीम सहित अन्य अधिकारी भी मौके पर पहुंचे और एफएसएल और एमओबी टीम को बुलाकर साक्ष्य एकत्रित किए गये**

परिजन रिश्तेदार और पुलिस भी मौके पर पहुंचे। घटना का खुलासा उस समय हुआ जब दूध वाला दूध देने आया और आवाज देने पर भी महिला ने दरवाजा नहीं खोला। आरकेपुरम् थानाधिकारी प्रशिक्षु आईपीएस सिद्धार्थ श्रीवास्तव ने बताया कि मृतका गणेशनगर निवासी बृजेश शर्मा (5०) थी। थानाधिकारी ने बताया कि सूचना मिलते ही टीम लेकर मौके पर पहुंचे और साक्ष्य भी एकत्र किये गये हैं। मृतका महिला मकान में

दूसरी मंजिल पर अकेली रहती थी और नीचे किराएदार रहते थे लेकिन अभी कोई नहीं है। घटना की सूचना मिलते ही अन्य परिजन भी पहुंच गए थे। मृतका की मौत संदिग्ध है। मृतका के शव का मेडिकल बोर्ड से पोस्टमार्टम कराकर शव परिजनों को सौंप दिया है। पोस्टमार्टम रिपोर्ट व जांच के बाद ही मामले का खुलासा हो पायेगा मामला दर्ज कर हर एंगल से मामले की जांच की जा रही है।

आठ साल से लापता युवक परिवार से मिला

सूरतगढ़, (निसं)। किशनपुरा आबादी स्थित गुरु भरोसा सेवा संस्था की मानवीय सेवा का एक और उदाहरण रविवार को सामने आया है। संस्था ने आठ साल से लापता एक युवक को उसके परिवार से मिलवाया।

सेवादार सिकंदर सिंह, कृष्ण चौधरी और धनवीर सिंह हुंदल ने बताया कि 27 सितंबर 2०23 को उप जिला फिकित्सालय सूरतगढ़ परिसर में एक अज्ञात पुरुष अचेत और असहाय अवस्था में मिला था। समाजसेवी सदस्यों ने उसे तुरंत प्राथमिक उपचार दिलवाकर संस्था में देखभाल के लिए पहुंचाया। संस्था में लाए जाने के समय युवक की हालत बेहद गंभीर थी। उसके बाएं पैर में गहरा घाव था, जिसमें सफेद कीड़े रेंग रहे थे और निचले हिस्से में मवाद भरा हुआ था। उसकी मानसिक स्थिति ठीक नहीं होने के कारण वह अपना पूरा पता भी नहीं बता पा रहा था। संस्था ने उप जिला चिकित्सालय के अस्थि रोग विशेषज्ञ डॉ. भरत भूषण और राजकीय जिला चिकित्सालय श्रीगंगानगर के मानसिक रोग विशेषज्ञ डॉ. प्रेम अग्रवाल के निर्देशन में युवक का उपचार शुरू कराया। लगातार इलाज, देखभाल और संस्था में मिले पारिवारिक माहौल से युवक की सेहत में धीरे-धीरे सुधार होने

■ **गुरु भरोसा सेवा संस्था ने युवक को पुनर्वास कराया**

लगा। संस्था के पुनर्वास सेवादारों की लगातार पूछताछ के दौरान युवक ने अपना नाम सुरेशराम और निवास ग्राम सोभरा, तहसील खटीमा (उत्तराखंड) बताया। इसके बाद संस्था ने खटीमा प्रशासन के सहयोग से क्षेत्र में उसका वीडियो प्रसारित करवाया, जिससे उसके परिजनों तक सूचना पहुंच सकी।

सूचना मिलने पर सुरेशराम की मां, भाई और पत्नी संस्था पहुंचे। परिजनों ने बताया कि सुरेशराम करीब आठ वर्ष से घर से लापता था और काफी तलाश के बावजूद उसका कोई सुराग नहीं मिला था। मां ने कहा कि उन्होंने तो मान लिया था कि सुरेश अब इस दुनिया में नहीं रहा, लेकिन आज ईश्वर ने उसे नया जीवन देकर वापस लौटा दिया। संस्था प्रबंधक समिति ने सुरेशराम को माला पहनाकर नए जीवन की शुरुआत के लिए प्रोत्साहित करते हुए निवासी टीम ने संस्था और प्रशासन का आभार व्यक्त किया। संस्था के मुख्य सेवादार ने बताया कि यह सेवा परमात्मा परमात्मा की कृपा और समाजसेवी साथियों के सहयोग से संभव हो पाई है।

दिल्ली-मुम्बई एक्सप्रेस-वे पर हुये कार हादसे में तीन जने घायल

कार सवार चार जने इंदौर से दिल्ली जाने के लिये निकले थे, बूढ़ादीत क्षेत्र में हादसा हुआ

कोटा, (निसं)। बूढ़ादीत थाना क्षेत्र में दिल्ली-मुंबई एक्सप्रेस-वे पर रविवार तड़के तेज रफ्तार कार अनियंत्रित होकर पलट गई। हादसे में कार चालक को छोड़कर कार में सवार तीन जने घायल हो गये, चालक को हल्की चोटें आईं। जानकारी के अनुसार कार में सवार चार जने इंदौर से दिल्ली जाने के लिये निकले थे। बूढ़ादीत क्षेत्र में दिल्ली-मुम्बई

■ **कार चालक ने बताया कि नींद की झपकी लगने से कार अनियंत्रित हो गई थी**

एक्सप्रेस-वे पर तेज रफ्तार कार अनियंत्रित होकर पलटी खा गई। घटना की सूचना मिलते ही बूढ़ादीत पुलिस टीम मौके पर पहुंची। हादसे में घायलों को प्राथमिक उपचार के लिये सुल्तानपुर चिकित्सालय लाया गया, जहां से

थानाधिकारी ने बताया कि कार चालक ने बताया कि नींद की झपकी लगने से कार अनियंत्रित हो गई थी। कार हादसे में घायलों में दिल्ली निवासी आशु (28), किशन (30) और संदीप (30) के चोटें आई है वहीं कार चालक सुमित के हल्की चोट आई। घायलों को तत्काल गाड़ी से निकाला और उपचार के लिये अस्पताल भिजवाया गया।

किराना दुकान में भीषण आग लगने से सामान जला

बीकानेर, (निसं)। यहां देशनोक क्षेत्र में देर रात किराना दुकान में भीषण आग लग गई। वहीं आग पर रविवार सुबह काबू पा लिया गया। गनीमत रही कि इस हादसे में कोई जनहानि नहीं हुई, लेकिन सामान जलकर राख हो गया। शनिवार देर रात नेशनल हाइवे पर रासीसर बस स्टैंड के समीप स्थित एक किराना (परचून) दुकान में भीषण आग लग गई। आग की लपटें उठते ही क्षेत्र में अफरा-तफरी मच गई, लेकिन स्थानीय प्रशासन और अग्निशमन टीम की त्वरित कार्रवाई से बड़ा हादसा टल गया।

प्रत्यक्षदर्शियों के अनुसार शनिवार देर रात आग लग गई थी, लेकिन रविवार सुबह तक आग ने उग्र रूप ले लिया। सुबह के समय दुकान से अचानक धुआं और आग की लपटें

■ **गनीमत रही कि इस हादसे में कोई जनहानि नहीं हुई**

उठती दिखाई दी। सूचना मिलते ही तत्काल अग्निशमन टीम को मौके के लिए रवाना किया गया। इस दौरान देशनोक नगर पालिका के निवर्तमान अध्यक्ष ओमप्रकाश मूंछड़ा के समन्वय से राहत कार्य तेजी से शुरू हुआ। दमकल वाहन चालक मनोहर दान ने मुस्तैदी दिखाते हुए कम समय में मौके पर पहुंचकर राहत कार्य शुरू किया। फायरमैन धनराज ने टीम के साथ मिलकर आग पर काबू पाने का मोर्चा संभाला और लपटों को आसपास फैलने से रोक लिया।

हालांकि आग की चपेट में आने से दुकान में रखा अधिकांश सामान जलकर नष्ट हो गया। फिलहाल आग लगने के कारणों की आधिकारिक पुष्टि नहीं हो सकी है, लेकिन प्रारंभिक तौर पर शॉर्ट सर्किट की आशंका जताई जा रही है।

नगरपालिका प्रशासन ने व्यापारियों और आमजन से अपील की है कि वे अपने प्रतिष्ठानों में बिजली की वायरिंग की नियमित जांच करवाएं और अग्नि सुरक्षा उपकरणों को क्रियाशील रखें। साथ ही किसी भी प्रकार की चिंगारी या शॉर्ट सर्किट के संकेत को नजरअंदाज न करें। स्थानीय नागरिकों और दमकल कर्मियों की तत्परता से एक बड़ा आर्थिक और जनहानि का खतरा टल गया।

फलोदी में हुए रावल सिंह हत्याकांड के बाद लोगों में आक्रोश

मांगों को लेकर समाज के लोग मथुरादास माथुर हॉस्पिटल की मोर्चरी के बाहर धरने पर बैठें

- लोगों का आरोप है कि युवक रावल सिंह के साथ पिछले साल भी बदमाशों ने मारपीट कर हाथ-पैर तोड़ दिए थे, लेकिन पुलिस ने मिलीभगत कर आरोपियों को थाने से ही छोड़ दिया था**
- फलोदी के भीखमकोर गांव के मुख्य स्टैंड पर बाइक सवार तीन बदमाशों ने पुरानी रजिश के चलते रावल सिंह पातावत को गोलियों से भून दिया था और फरार हो गए थे**

के चलते रावल सिंह पातावत (26) को ताबड़तोड़ गोलियों से भून दिया, जिसके बाद वह खून से लथपथ हालत में जमीन पर गिर गया, तो बदमाशों ने पास जाकर की सिर में गोली मार दी। तीनों बदमाश आर्थिक सहायता और संविदा पर नौकरी देने की मांग की। धरने के दौरान प्रदर्शनकारियों को पुलिस से बहस हो गई। साथ ही धरनार्थियों ने केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर को लेकर भी नाराजगी जताई।

जानकारी के अनुसार फलोदी के भीखमकोर गांव के मुख्य स्टैंड पर शनिवार दोपहर तीन बजे बाइक पर सवार होकर पहुंचे तीन बदमाशों ने पुरानी रजिश

गया। इस घटना के बाद अपराधियों के हौसले बुलंद हुए। जिसके बाद उन्होंने इस हत्याकांड को अंजाम दे दिया। हमारी मांग है कि इस मामले में मृतक के आश्रितों को नौकरी दी जाए, आर्थिक सहायता दी जाए, इसके साथ ही अग्राहकों के मकान पर बुलडोजर चलाया जाए। हमारा यदि इस मामले में पुलिस ने सख्त कार्रवाई नहीं की तो आने वाले दिनों में उठा प्रदर्शन किया जाएगा।

मथुरादास माथुर हॉस्पिटल की मोर्चरी के बाहर धरने पर बैठे समाज के नेता इस दौरान केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर से नाराज दिखे। धरने में मौजूद लोगों का कहना था कि विधानसभा क्षेत्र लोहावट का यह मामला है, लेकिन अभी तक ना वह खुद यहां पहुंचे और ना ही कोई प्रशासनिक अधिकारी उनसे बात करने पहुंचा। केंद्रीय मंत्री गजेंद्र सिंह शेखावत को लेकर भी कहा कि उनको समाज के लोगों ने वोट दिए थे, लेकिन धरना स्थल पर उन्होंने अधिकारियों को निर्देशित नहीं किया, जिसके चलते अधिकारी मौके पर नहीं पहुंचे और अभी तक परिवार न्याय के इंतजार में है।

गया। इस घटना के बाद अपराधियों के हौसले बुलंद हुए। जिसके बाद उन्होंने इस हत्याकांड को अंजाम दे दिया। हमारी मांग है कि इस मामले में मृतक के आश्रितों को नौकरी दी जाए, आर्थिक सहायता दी जाए, इसके साथ ही अग्राहकों के मकान पर बुलडोजर चलाया जाए। हमारा यदि इस मामले में पुलिस ने सख्त कार्रवाई नहीं की तो आने वाले दिनों में उठा प्रदर्शन किया जाएगा।

मथुरादास माथुर हॉस्पिटल की मोर्चरी के बाहर धरने पर बैठे समाज के नेता इस दौरान केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर से नाराज दिखे। धरने में मौजूद लोगों का कहना था कि विधानसभा क्षेत्र लोहावट का यह मामला है, लेकिन अभी तक ना वह खुद यहां पहुंचे और ना ही कोई प्रशासनिक अधिकारी उनसे बात करने पहुंचा। केंद्रीय मंत्री गजेंद्र सिंह शेखावत को लेकर भी कहा कि उनको समाज के लोगों ने वोट दिए थे, लेकिन धरना स्थल पर उन्होंने अधिकारियों को निर्देशित नहीं किया, जिसके चलते अधिकारी मौके पर नहीं पहुंचे और अभी तक परिवार न्याय के इंतजार में है।

खंगाली गई और मुखबिर तंत्र को सक्रिय किया गया। जांच के दौरान आरोपियों की पहचान कर उन्हें गिरफ्तार कर लिया गया।

थाना प्रभारी भीखाराम काला के अनुसार गिरफ्तार आरोपियों में आवू नगर (उत्तर प्रदेश) निवासी अजगर खान, खादिम मोहल्ला निवासी सलीम और फूल गली निवासी अशरफ शामिल हैं। पुलिस इनके आपराधिक रिकॉर्ड की भी जांच कर रही है।

पूछताछ में आरोपियों ने खुलासा किया कि उन्होंने यह चोरी अजमेर दरगाह थाना क्षेत्र निवासी सलमान के कहने पर की थी। पुलिस ने मुख्य आरोपी सलमान की तलाश शुरू कर दी है। आरोपियों ने पहले बाइक की मदद से तेल के पीपे चोरी किये और बाद में ई-रिक्शा से उन्हें स्थानांतरित किया। सभी 22 पीपे फूल गली स्थित एक रेस्टोरेंट में छिपाकर रखे गए थे, जहां से पुलिस ने उन्हें बरामद कर लिया।

कथाएं, उत्सव व त्योहार समाज को सशक्त बनाते हैं – भजनलाल

मुख्यमंत्री ने सपत्नीक श्री शिव महापुराण कथा व मृत्युंजय रुद्र महायज्ञ में भाग लिया

जयपुर, 22 मार्च। मुख्यमंत्री भजनलाल शर्मा ने रविवार को मानसरोवर में आयोजित श्री शिव महापुराण कथा एवं महामृत्युंजय रुद्र महायज्ञ में सपत्नीक भाग लिया। शर्मा

■ मुख्यमंत्री भजनलाल शर्मा ने कहा कि भगवान शिव साधना, आराधना, उपासना और संयम के प्रतीक हैं तथा वे हमें सिखाते हैं कि माया और मोह से परे रहकर मानवता की रक्षा करना हमारा धर्म है।

ने शिव महापुराण कथा का श्रवण किया तथा भगवान शिव की आरती की। मुख्यमंत्री ने कथावाचक पंडित प्रदीप मिश्रा को दुपट्टा ओढ़ाकर उनका अभिनंदन किया।

शर्मा ने कहा कि हमारी सनातन संस्कृति में कथाएं, उत्सव और त्योहार समाज को सशक्त करने का काम करते हैं। नवरात्र और नववर्ष के पावन अवसर पर शिव महापुराण कथा का आयोजन शिव और शक्ति के अद्भुत संगम का प्रतीक है। मां दुर्गा की आराधना से जीवन में शक्ति का संचार होता है। वहीं, शिव महापुराण कथा की अमृतवर्षा से मन में शांति और मोक्ष का बोध होता है।

मुख्यमंत्री ने कहा कि भगवान शिव मृत्युंजय हैं और उनकी आराधना से मनुष्य अकाल मृत्यु पर विजय प्राप्त कर सकता है। शिव भक्ति से बढ़कर कोई कवच नहीं है। उन्होंने कहा कि भगवान शिव साधना, आराधना, उपासना और संयम के प्रतीक हैं तथा वे हमें सिखाते हैं कि माया और मोह से परे रहकर मानवता की रक्षा करना हमारा धर्म है।

मुख्यमंत्री ने कहा कि पंडित प्रदीप मिश्रा की सरल भाषा, गहन शास्त्र ज्ञान और भक्ति-रस से परिपूर्ण कथा शैली ने युवा पीढ़ी को सनातन संस्कृति से जोड़ने में महत्वपूर्ण भूमिका निभाई है।



मुख्यमंत्री भजनलाल शर्मा ने रविवार को मानसरोवर में श्रीशिव महापुराण कथा एवं महामृत्युंजय रुद्र महायज्ञ में भाग लिया।

मोदी ने 8931...

(प्रथम पृष्ठ का शेष)
नेताओं ने इस उपलब्धि को अद्वृट प्रतिबद्धता और जनसेवा का मौल का पत्थर बताया है। 24 वर्षों से अधिक के इस लंबे सफर में उन्होंने एक भी दिन का अवकाश नहीं लिया। गृहमंत्री अमित शाह ने एक्स पर कहा, "यह रिकॉर्ड सेवा, परिश्रम और अद्वृट प्रतिबद्धता की नींव पर बना है। मोदी के 8,931 दिन राष्ट्र-प्रथम शासन और कार्यों में सत्यनिष्ठा को दर्शाते हैं। उन्होंने बिना छुट्टी लिए राष्ट्र की सेवा की है, यही कारण है कि उन्हें जनता का अभूतपूर्व स्नेह प्राप्त हो रहा है।"

ईरान

(प्रथम पृष्ठ का शेष)
अभी सबसे बड़ा सवाल यह है कि बातचीत किसके जरिए और किस स्तर पर होगी। अमेरिका यह तय कर रहा है कि ईरान में असली फैसला लेने वाला कौन है और कौन सा देश सबसे बेहतर मध्यस्थ होगा। ओमान पहले मध्यस्थ था, लेकिन अब अमेरिका कतर को आगे लाना चाहता है।

केसी त्यागी...

(प्रथम पृष्ठ का शेष)
वरिष्ठ पदों की जिम्मेदारी संभाली थी। वे जद (यू) के मुख्य महासचिव, मुख्य प्रवक्ता और राजनीतिक सलाहकार रहे।

इज़रायल ने रविवार को तेहरान पर मिसाइलों से फिर हमला किया

कतर का सैन्य हेलीकॉप्टर तकनीकी खराबी के कारण क्रैश हुआ, बचाव अभियान जारी

■ इज़रायल ने दावा किया कि उसकी मिसाइलों ने तेहरान में ईरानी आतंकी शासन के बुनियादी ढांचे को निशाना बनाया।

ईरान की सेना का यह बयान राष्ट्रपति ट्रंप की घमकी के जवाब में आया है। ट्रंप ने घमकी दी है कि अगर होर्मुज जलडमरूमध्य को 48 घंटे के अंदर नहीं खोला गया तो वह ईरान के पावर प्लांट को पूरी तरह तबाह कर देंगे।

ईरान ने रविवार...

(प्रथम पृष्ठ का शेष)
बनाया गया, तो वह मिडिल ईस्ट में अमेरिका और इज़रायल से जुड़े सभी ऊर्जा ढांचों पर हमला करेगा। इज़रायली सेना ने कहा है कि उसने लेबनान के दक्षिणी हिस्से में हिजबुल्लाह के 9 लड़ाकों को मार गिराया है। सेना के मुताबिक, उनके जवान वहां ग्राउंड ऑपरेशन के लिए तैनात थे। इसी दौरान कुछ हथियारबंद लोग उस इलाके के पास आए। जैसे ही इन लोगों को पहचान हुई, सैनिकों ने तुरंत गोलीबारी शुरू कर दी। इसके साथ ही एयर फोर्स को भी सूचना दी गई, जिसने ऊपर से हमला किया। जमीन और हवा से की गई इस कार्रवाई में सभी 9 लड़ाके मारे गए। इस पूरे ऑपरेशन में इज़रायली सेना के किसी भी सैनिक को चोट नहीं आई।

पोप ने ईरान...

(प्रथम पृष्ठ का शेष)
उनकी चिंता सिर्फ पश्चिम एशिया तक सीमित नहीं है बल्कि दुनिया के अन्य हिस्सों में जारी हिंसा और संघर्ष भी उतने ही गंभीर हैं। उन्होंने वैश्विक स्तर पर शांति और स्थिरता की जरूरत पर जोर दिया। पोपलियो ने सभी से शांति के लिए प्रार्थना करने की अपील की और कहा कि अब समय आ गया है कि युद्ध को खत्म कर बातचीत और कूटनीति के जरिए समाधान निकाला जाए।

मांडवा थानाधिकारा...

(प्रथम पृष्ठ का शेष)
रही है। सत्यापन में प्रत्येक आरोपी के बदले 5-5 लाख रुपए की मांग सामने आई। जिसके बाद 8 लाख रुपए में सौदा तय हुआ। एसीबी टीम ने ट्रंप कार्रवाई करते हुए आरोपियों को 1 लाख रुपए के वास्तविक नोट और 7 लाख रुपए के डमी नोट सहित कुल 8 लाख रुपए लेते हुए घर दबोचा। यह कार्रवाई उप महानिरीक्षक डॉ. रामेश्वर सिंह के सुपरविजन में पुलिस निरीक्षक डॉ. सोनू शेखावत के नेतृत्व में की गई।

(प्रथम पृष्ठ का शेष)

हाईकोर्ट के समक्ष यह प्रकरण लेकर पहुंचे कि, आर.पी.एस.सी. ने इस भर्ती परीक्षा में एस.सी.-एस.टी. संवर्ग के लिए वैकेंसी उचित संख्या में नहीं निकाली। हालांकि इन याचिकाओं पर संयुक्त समझौते से निस्तारण कर दिया गया था। परंतु वर्ष 2022 में अदालत ने इस परीक्षा के परिणाम जारी करने पर अंतरिम रोक लगा दी थी। इस आदेश में अदालत ने अन्य अभ्यर्थियों को छूट दी थी कि, वे अदालत के समक्ष अपनी शिकायतों का आवेदन पेश कर सकते हैं।

इसी बीच डॉ. रचिता माथुर हाईकोर्ट के समक्ष आवेदन लेकर पहुंची और उनकी ओर से वरिष्ठ अधिवक्ता रवि किरण माथुर ने अदालत को बताया कि, राजस्थान सरकार की कैबिनेट ने आदेश पारित किया है कि भर्ती परीक्षाओं में मैरिट और पारदर्शिता के लिए अधिक से अधिक 10 प्रतिशत अंक इंटरव्यू के

माध्यम से दिए जा सकते हैं। ऐसे में राज्य सरकार के इस फैसले को यहां भी लागू किया जाए। हालांकि डॉ. माथुर के आवेदन पर अदालत ने यह फैसला दिया था कि, आर.पी.एस.सी., कैबिनेट के इस फैसले का सभी परीक्षाओं में लागू करे। हैरानी की बात है कि, हाईकोर्ट के आदेश के बावजूद भी आर.पी.एस.सी. ने राज्य कैबिनेट के फैसले को ना तो लागू किया और ना ही यह साफ बताया कि, उन्होंने भर्ती परीक्षाओं में किस आधार पर अभ्यर्थियों का चयन किया। एकलपीठ के समक्ष सुनवाई के दौरान आर.पी.एस.सी. ने कहा कि, "जब भी उनकी ओर से स्क्रॉनिंग टेस्ट किया जाता है तो 40 प्रतिशत अंक लिखित परीक्षा के, 20 प्रतिशत अंकैडमिक तथा शेष 40 प्रतिशत अंक इंटरव्यू के आधार पर दिए जाते हैं। जिन परीक्षाओं में स्क्रॉनिंग एजाम नहीं होते, वहां 60 प्रतिशत अंक इंटरव्यू तथा 40 प्रतिशत अंकैडमिकस

के लिए दिए जाते हैं।" हालांकि यह दोनों बातें आर.पी.एस.सी. द्वारा प्रकाशित भर्ती परीक्षा की विज्ञप्ति में कहीं भी अंकित नहीं थी। डॉ. रचिता माथुर की याचिका पर सुनवाई करते हुए अदालत ने यह पुष्टि करने के लिए कि, आवेदकों को किस प्रक्रिया के जरिए अंक दिए गए हैं, आर.पी.एस.सी. से पूरा रिकॉर्ड मंगवाया, जो कि केवल अदालत व संबंधित पक्षकारों के समक्ष ही खोला गया था। इस रिकॉर्ड से स्पष्ट हुआ कि, सहायक प्रोफेसर्स की 337 पदों की भर्ती में ब्रॉड और सुपरस्पेशलिटी के 27 विषयों की फैकल्टी के लिए नियुक्ति की जानी थी। इनमें स्किन व वीडो के 3 पद थे, जिन पर 75 आवेदन प्राप्त हुए थे। अदालत ने जब आर.पी.एस.सी. के रिकॉर्ड को देखा तो स्तब्ध रह गई कि, क्योंकि आर.पी.एस.सी. ने इंटरव्यू के दौरान जिस एक्सपर्ट पैनल का गठन किया था,

उसमें विशेषज्ञ डॉक्टरों का नाम और पता अंकित था, परंतु इन सभी विशेषज्ञ डॉक्टरों को आर.पी.एस.सी. का सलाहकार अथवा सहायक दर्शाया हुआ था। अदालत इस निष्कर्ष पर पहुंची कि, इंटरव्यू लेने के दौरान यह पैनल मौजूद तो था, लेकिन केवल कागजी तौर पर। अभ्यर्थियों को अंक देने में इनकी कोई भूमिका नहीं थी।

इससे भी ज्यादा हैरानी का बात थी कि, आर.पी.एस.सी. द्वारा अभ्यर्थियों को दिए गए अंकों का कोई स्पष्ट वर्गीकरण नहीं था, जिससे यह पता लग सके कि किस अभ्यर्थी को किसी परीक्षा अथवा इंटरव्यू में कितने अंक प्राप्त हुए। अदालत ने रिकॉर्ड को देखते हुए कहा कि, आर.पी.एस.सी. द्वारा गठित पैनल के हस्ताक्षर कहीं पर भी अंक देने की शीट में उल्लेखित नहीं है। आर.पी.एस.सी. के रिकॉर्ड से यह भी मालूम नहीं चल रहा कि पैनल ने किस

अभ्यर्थी को कितने अंक देने की सिफारिश की है। यह तमाम तथ्य सामने आने के बाद अदालत ने टिप्पणी करते हुए कहा कि, आर.पी.एस.सी. के रिकॉर्ड से ही यह स्पष्ट हो रहा है कि अभ्यर्थियों को मनमाने ढंग से इंटरव्यू में अंक दिए गए हैं, जबकि राज्य कैबिनेट के निर्णयानुसार अधिक से अधिक मात्र 10 प्रतिशत अंक ही आवंटित किए जा सकते हैं।

अदालत ने कहा कि, ऑपरेशनल थैरेपिस्ट 2022 तथा हॉस्पिटल केयरटेकर-2022 की भर्ती परीक्षाओं में आर.पी.एस.सी. ने इंटरव्यू के जरिए 10 प्रतिशत अधिकतम अंक देने का निर्णय लागू किया है, ऐसे में सवाल यह उठता है कि इस भर्ती परीक्षा में आर.पी.एस.सी. ने ऐसा क्यों नहीं किया। अदालत ने इन पूरे तथ्यों को देखते हुए डॉ. रचिता माथुर द्वारा दायर सहायक प्रोफेसर (स्किन एवं वीडो) की भर्ती परीक्षा की प्रतिक्रिया को

दी गई चुनौती को सही ठहराया और आरपीएससी को आदेश दिए कि वह कैबिनेट द्वारा वर्ष 2022 में दिए गए फैसले को लागू करे। अदालत ने अपने 10 जनवरी 2025 के आदेश में आरपीएससी द्वारा कि गई भर्तियों को भी रद्द कर दिया गया। अदालत ने कहा कि, आर.पी.एस.सी. ने जो रिकॉर्ड पेश किया है, उसकी प्रतिलिपि बनाई जाए और कोर्ट के रिकॉर्ड में भी दर्ज रखी जाए। हैरानी की बात यह है कि, राजस्थान हाईकोर्ट की एकलपीठ के आदेश के बाद एस.आई. भर्ती परीक्षा 2021 में अभियुक्त मंजू शर्मा और संगीता आर्या ने कोर्ट के समक्ष यह दलील प्रस्तुत की थी कि, उन्हें पेपरलीक और नकल के मामले में चार्टशीट में गलत तथ्यों के साथ फंसाया गया है। जिन आर.पी.एस.सी. सदस्यों ने उनके खिलाफ गवाही दी है, वे स्वयं पेपरलीक के आरोपी हैं। उन्होंने कहा कि, परीक्षाओं में इतने अभ्यर्थी आते

हैं, किस अभ्यर्थी को इंटरव्यू में कितने अंक दिए जाएं, यह आंकलन करना ही असंभव होता है। परंतु डॉ. रचिता माथुर की इस याचिका में आर.पी.एस.सी. द्वारा प्रस्तुत रिकॉर्ड से स्पष्ट होता है कि दाल में कुछ काला नहीं, बल्कि पूरी दाल ही काली है। क्योंकि रिकॉर्ड के आधार पर आर.पी.एस.सी. अधिकारी अपारदर्शी, गैरकानूनी और मिलीभगत से अभ्यर्थियों को इंटरव्यू में अंक बांटने का काम कर रहे थे।

TRUE VALUE

इस नवरात्रि कार लेना हुआ आसान। सिर्फ ₹59 प्रतिदिन* की आसान किश्तों में।

CELEBRATING 60Lakh STORIES OF TRUST

TRUE VALUE

MARUTI SUZUKI

TRUE VALUE CERTIFIED

TRUE VALUE CERTIFIED

आसान फाइनेंस विकल्प* उपलब्ध हैं।

क्वालिटी

376 क्वालिटी चेक पॉइंट्स

1 साल तक की वारंटी**

TRUE VALUE CERTIFIED

TRUE VALUE CERTIFIED

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

UDAIPUR: S-140, MADRI INDUSTRIAL AREA, UDAIPUR, NAVNEET MOTORS: 7230016838, 9929140770, 8209069304 | SUKHER, 200 FEET ROAD, SUKHER BYE PASS, KHELGAON ROAD, NEAR BHERAVGARH RESORT, UDAIPUR, TECHNVOY MOTORS: 8112266227, 9773346347, 9001237506, 9773346344 | BANSWARA: THIKARIA DAHOD ROAD, BANSWARA, NAVNEET MOTORS: 7665887333, 7597349534 | RAJSAMAND: KHASRA NO 903/1, NH-58, RIICO INDUSTRIAL AREA RAJNAGAR, RAJSAMAND, TECHNVOY MOTORS: 9530396860.

*नियम एवं शर्तें लागू। विस्तृत नियम एवं शर्तों के लिए कृपया निकटतम डीलरशिप पर संपर्क करें। **वेरिफाइड कार हिस्ट्री और वारंटी केवल दू. वेब्यू प्रमाणित कारों पर लागू है। निःशुल्क सेवा केवल श्रम शुल्क पर लागू है। दर्शाई गई छवियाँ केवल प्रतिनिधिक उद्देश्य के लिए हैं। *अज राशि ₹1 00 000 मानी गई है। *अज की अवधि 84 महीने @ROI 11% वार्षिक ब्याज दर पर ली गई है। *आयन पेमेंट कर की मूल्य के अनुसार भिन्न हो सकती है। वाहन पर काला सीसा प्रकाश प्रभाव के कारण होता है। फाइनल पूरी तरह तक वा वा विरीय संख्या की मंजूरी पर निर्भर है और ग्राहक प्रोफाइल के अनुसार बदल सकता है।

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायवा हाऊस, छत्रपति शिवाजी मार्ग, कोटा। फोन: 2386031, 2386032, फैक्स:0744-2386033 बीकानेर कार्यालय: कुम्भाना हाऊस, हनुमान हट्या, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्टीयल एरिया, फेस प्रथम, जालोरा फोन 226422,226423, फैक्स: 02973-226424 हिण्डीनसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय :- एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

● ● ● ● ●

⊕

● ● ● ● ●

⊕

● ● ● ● ●

⊕

● ● ● ● ●